

سلسلہ نمبر ۶

اوَّلَادَاتِ فَارُوقِي

IFADAT-E-FAROOQI

مَكَتبَةُ النُّورِ كِراچِي





بِسْمِ اللَّهِ الرَّحْمَنِ الرَّحِيمِ

سلسلہ نمبر ۶

افادات فاروقی

افادات

شیفیقُ الامم حضرت مولانا شاہ محمد فاروق صاحب دامت برکاتہم خلیفہ خاص

مسیحُ الامم حضرت مولانا شاہ محمد مسیح اللہ صاحب رحمۃ اللہ علیہ

ناشر

مکتبۃ النور پوسٹ بکس ۱۳۰۲

کراچی ۵۴۵۰ پاکستان

فہرست مضمایں

نمبر شمار عنوان	مخد نمبر
۱۔ عرض ناشر	۵
۲۔ فلر ذکر	۶
۳۔ مقامات اربعہ	۲۷
۴۔ مراقبہ یعنی فلر قلبی	۵۳
۵۔ سالکین کے لئے قیمتی نصیحتیں	۷۱
۶۔ دارالعلوم نیو کاسل میں طلباء سے خطاب	۹۲

بِسْمِ اللَّهِ الرَّحْمَنِ الرَّحِيمِ

عرض ناشر

بعد الحمد والصلوة توفیق افی اپنے مرشد پاک شفیق الامت میں استاد حضرت مولانا شاہ محمد قاروق صاحب دامت برکاتہم عنت فتوحہ صہیم کی برکت سے حضرت اقدس عی کے مواعظ کا سلسلہ نمبر لا بیان افادات قاروقی حاضر ہدایت ہے۔

الحمد لله حضرت اقدس کے ان مواعظ کی طباعت سے امت مسلمہ کی خلق کشیر کو بے حد نفع ہو رہا ہے اور روز بروزان کی ماگ بی اضافہ ہو رہا ہے اور یہ میرے مرشد پاک کی برکت و توجہ کا نتیجہ ہے کہ توفیق افی سے اس کی طباعت میں بھی تجزیٰ پیدا ہوئی اللهم لك الحمد واللهم لك الشکر

موجودہ دور بہت مصروفیت کا ہے اور ہر شخص اس مصروفیت میں منکر ہے ضرورت اس بات کی ہے کہ اس مصروفیت میں سے کچھ وقت دینی زمہ داریوں کے لئے وقف کیا جائے اور شب و روز کی مصروفیات کو شرعی تقاضوں سے ہم آنکھ کیا جائے حضرت اقدس کا ارشاد مبارک ہے کہ موجودہ سائنسی دور میں ہر چیز کا ست نکالا جا رہا ہے منوں منوں دو ایوں کو مختصر کر کے ایک کیپوں کی خل دے دی گئی ہے میتوں کا سفر گھنٹوں میں تبدیل ہو گیا ہے تو اسی طرح ضرورت اس بات کی ہے کہ اب نوام الناس کو اتنا تی سل اور مختصر مقامین کے ذریعے شریعت اسلامیہ کی طرف راغب کرنے کی سعی کی جائے مختلف حرم کے ذرائع ابلاغ کے ذریعے بہت تجزیٰ سے لادینی زہر ہمارے معاشرے میں سراہت کر رہا ہے اگر ہم نے اپنے اطراف کا جائزہ نہ لیا تو آنکھہ آئے والے دور میں دین پر عمل کرنا بہت مشکل ہو جائے گا۔

انہی سب موجودہ ضروریات کے چیزوں نظر حضرت اقدس کے مواعظ ہر قاص دعام میں مقبول ہو رہے ہیں کہ ان میں نہایت سل انداز میں جامعیت کے ساتھ رہنمائی فرمائی گئی ہے۔ حق تعالیٰ ہمیں اخلاق کے ساتھ اس پر عمل کی توفیق نصیب فرمائیں حضرت اقدس و دیگر اولیاء عزکرام علاموں حق اور دینی شخصیات کی عمروں میں افروذی فرمائیں اور ان کی برکات سے امت کو مستفیض فرمائیں۔ آمین بجا و سید المرسلین صلی اللہ علیہ وسلم

تکمیل در شفیق الامت
اختر محمد تکریف قاروقی علی عنده

بِسْمِ اللَّهِ الرَّحْمَنِ الرَّحِيمِ

فِكْرٌ ذَكْرٌ

افادات

شیفیق الامم حضرت مولانا شاہ محمد فاروق صاحب دامت برکاتہمہ
خلیفہ خاص

مسیح الامم حضرت مولانا شاہ محمد مسیح اللہ صاحب رحمۃ اللہ علیہ

ناشر

مکتبۃ التور، پوسٹ بکس ۱۳۰۱۲

کراچی ۵۳۵۰۷ پاکستان

خطبہ ماثورہ

نَعْمَلُهُ وَنُصَلِّی وَنُسَلِّمُ عَلَی رَسُولِہِ الکَرِیمِ ○

اَمَا بَعْدُ فَاعُوذُ بِاللَّهِ مِن الشَّیطَنِ الرَّجِيمِ ○

بِسْمِ اللَّهِ الرَّحْمَنِ الرَّحِيمِ ○

فَادْكُرُوْنِی اَذْكُرْ کُمْ وَاشْکُرْ وَلِی وَلَا تَکْفُرُونِ ○

تو فیق الہی سے آج کی حاضری میں ذکر اللہ کے بارے میں چند باتیں
عرض کرنی ہیں۔

اللہ کا ولی بننا فرض ہے اس کا طریقہ :

”پانی پت میں حضرت تھانوی رحمۃ اللہ علیہ نے اپنے ایک وعظ میں
فرمایا کہ اللہ کا ولی بننا فرض ہے۔ اور اس کے لئے دو باتیں ارشاد
فرمائیں۔ ”کثرت ذکر اور دوام طاعت۔“ کہ اکثر اللہ کو یاد کریں، اور ہمیشہ^۱
اللہ کی فرمانبرداری کریں۔ ان دونوں باتوں کی پابندی سے آدمی اللہ کا ولی
ہو جاتا ہے۔ امید ہے کہ میری واجب الاحترام دینی مائیں، بہنیں، بیٹیاں،
بیشہ کی طرح توجہ کے ساتھ بات سنیں گی۔ دھیان لگا کر، اللہ کی رضا کے
لئے اور اپنی اصلاح کی نیت سے۔ تو ذکر الہی کے بارے میں اور یادِ الہی کے

بارے میں چند باتیں عرض کرنی ہیں۔ دوام طاعت کی توفیقات تو رمضان میں خوب ملتی ہیں۔ اس کے اثرات اب بھی ہیں۔ ان اثرات کو باقی رکھنا، ترقی دینا یہ اپنے اختیار کی بات ہے۔ اور کثرت ذکر کی توفیق بھی ملی، تو کیوں نہ اس عبادت طیبہ کو قائم رکھا جائے۔ جو ماہ رمضان میں ہمیں عطا ہوئی۔ پورا رمضان دوام طاعت کی توفیق بھی ملی۔ کثرت ذکر کی توفیق بھی ملی۔ تو توفیق الہی سے جب دونوں باتوں کی توفیق ہوئی ہے۔ تو بعد رمضان بھی ان کا دھیان رکھنا چاہئے۔ لہذا اسی سلسلے میں یہ باتیں عرض کی جا رہی ہیں۔

اللہ تعالیٰ کا نام لینے کے لئے کوئی قید نہیں

حضرت والا تحانوی رحمۃ اللہ علیہ نے ارشاد فرمایا : جس قدر ہو سکے اللہ کا نام لیتے رہنا۔ قرآن پاک اور حدیث شریف میں اس کا حکم بھی ہے۔ فضیلت بھی ہے، ثواب بھی ہے، اور کچھ مشکل کام بھی نہیں ہے۔ تو ایسے آسان کام میں لا پرواہی یا سستی کر کے حکم کے خلاف کرنا اور ایسی قیمتی چیز کھو کر اپنا نقصان کرنا کیسی بے جا اور بری بات ہے۔

فرمایا : کہ اللہ کا نام لیتے رہنے میں نہ کسی گنتی کی قید ہے، نہ وقت کی، نہ پکار کر پڑھنے کی، نہ دھسوکی، نہ قبلے کی طرف منہ کرنے کی، نہ کسی خاص جگہ کی، نہ ایک جگہ بیٹھنے کی، ہر حالت میں آپ اللہ کا نام لے سکتے

ہیں۔ ہر طرح سے آزادی اور اختیار ہے۔ پھر کیا مشکل ہے۔
 اور فرمایا : کہ ذکر کو چھوڑ دینا یہ شیطان کا دھوکہ ہے۔ وہ بہکتا ہے
 اور ثواب سے محروم رکھنا چاہتا ہے۔ ذکر اللہ کا ثواب بت زیادہ ہے۔
 ایک دفعہ اللہ کہنا دنیا و مافیہا کی ہرنعمت سے بہتر ہے۔

ذکر اللہ کی نیت

ہر کام کی نیت ہوتی ہے۔ ذکر اللہ کی نیت یہ ہے کہ محبت الہی حاصل
 ہو جائے، محبت الہی حاصل کرنے کی نیت سے اللہ کا نام لے۔ اور ذکر کے
 درمیان بھی اللہ کی محبت مانگتا رہے۔ یا اللہ مجھے اپنی محبت نصیب فرم۔ دعا
 کرتا رہے۔ بعض لوگ یہ کہتے ہیں کہ جب دل تو دنیا کے کام میں پھسرا رہا
 اور زبان سے اللہ کا نام لیتے رہے اس سے کیا فائدہ ہوا؟ سو خوب سمجھو لو!
 یہ بھی غلطی ہے۔ جب دل سے ایک دفعہ یہ نیت کر لی کہ ہم ثواب کے واسطے
 اللہ کا نام لینا شروع کرتے ہیں۔ اور اس نیت کے بعد دل دوسرا طرف
 ہو جائے۔ نیت نہ بدلتے۔ برابر ثواب ملتا رہے گا۔ البتہ جو وقت اور
 کاموں سے خالی ہو۔ اس میں دل کو ذکر کی طرف متوجہ رکھنے کی کوشش
 کرے۔ فضول قصوں کی طرف خیال نہ لے جائے۔ تاکہ اور زیادہ ثواب
 ہو۔ اور اللہ کا نام مبارک، تسبیحات اللہ والوں سے تجویز کرالو۔ کچھ

سنون اور اس وقت بھی بیان کر دیئے جائیں گے۔ تاکہ اس کا اپنا نا آسان ہو۔ اللہ کا نام اللہ والوں سے سیکھ لو۔

حضرت تھانوی رحمۃ اللہ علیہ کے دو مشن

حضرت تھانوی رحمۃ اللہ علیہ فرماتے تھے۔ بھائی! میرے تو دو ہی کام ہیں۔ مجھ سے دعا کرو والو اور اللہ کا نام پوچھ لو۔ یہ حضرات ولی گر ہوتے ہیں۔ اللہ کی مخلوق کو اللہ سے جوڑنے والے ہوتے ہیں۔ ذکر کی بہت فضیلتیں ہیں۔ جو بہت سی روایات کے اندر اور آیات کے اندر آئی ہیں۔ سب سے بڑی فضیلت اسی آیت مبارکہ میں ہے۔ جو میں نے آپ کے سامنے تلاوت کی ہے۔ اللہ پاک فرماتے ہیں کہ تم مجھ کو یاد کرو۔ میں عنایت سے تم کو یاد کروں گا۔ اور دیکھو میرا شکر کرو نا شکری مت کرو۔ کفران نعمت مت کرو۔ اس میں ذکر کی بہت بڑی فضیلت ہے۔ جو آدمی اللہ کو یاد کرتا ہے وہ محروم نہیں رہتا۔ اتنے بڑے مالک، خالق، رب، محن اور محبوب کے نام کی توفیق مل جانا علامت ہے اس بات کی کہ اللہ پاک راضی ہیں۔

شیخ سعدی رحمۃ اللہ علیہ فرماتے ہیں

سعدی اپنی زبان کو ہزار بار بھی آب گل سے دھونے تو اس قابل

نہیں ہے کہ اس پر اللہ کا نام آئے۔ یہ ان کا احسان ہے۔ ایک شخص حضرت حاجی صاحب رحمۃ اللہ علیہ کی خدمت میں حرم میں حاضر ہوئے۔ فرمایا حضرت سوا لاکھ مرتبہ روزانہ اللہ اللہ پڑھتا ہوں۔ لیکن کچھ نفع محسوس نہیں ہوا۔ حضرت نے فرمایا۔ میاں تو بہ کرو یہ تھوڑا نفع ہے کہ ذکر کی توفیق ہو رہی ہے۔ اور فرمایا۔ اگر یہ شخص عارف ہوتا تو ایسی بات نہ کہتا۔ توفیق ذکر اپنی ذات میں فی نفسہ بہت بڑی چیز ہے، بہت بڑی چیز ہے۔ بہت بڑی چیز ہے۔ ہم گناہ گاروں کو، ناپاکوں کو اس پاک نام لینے کی توفیق ہو جائے۔ بہت بڑی چیز ہے، بات آپ کے سامنے مختصر ہو گی۔ چونکہ رمضان کے اندر دوام طاعت کثرت ذکر کی توفیق ملی ہے۔ اس لئے ان عادات طیبہ کو باقی رکھنا، قائم رکھنا، ان کو ترقی دینا، یہ آپ کے اختیار میں ہے۔ رمضان میں بہت ہی عافیت اور سولت کے ساتھ دونوں باتوں کی توفیق ملی۔ گناہوں سے بچنا ہوا، کثرت ذکر کی توفیق ملی۔ کیوں نہ دوام طاعت اور کثرت ذکر کی عادت طیبہ کو قائم رکھا جائے اس کو بڑھایا جائے تقوائے رمضان کی بڑی برگات ہیں۔ میں عرض کر رہا تھا کہ اللہ کا نام کسی اللہ والے سے لے لو۔ سیکھ لو۔ پوچھ لو کہ ہم اللہ کا نام کس طرح لیا کریں۔ جو مسنون اور ادھیں۔ جو مسنون و ظائف ہیں ان کو اپنے معمول میں لے آؤ۔ غرض اللہ کا ذکر بہت بڑی چیز ہے۔ قرآن مجید کے اندر آتا ہے۔ **قَدْ أَفْلَحَ مَنْ**

تَوْكِيدُ وَذَكْرُ اسْمَ رَبِّهِ فَصَلَوةُ کامیاب ہوا وہ شخص جو برے عقیدوں سے اور برے اخلاق سے پاک ہو گیا۔ اور اپنے رب کا نام لیتا رہا، نماز پڑھتا رہا۔ تین باتوں کا ہمیں حکم دیا گیا ہے۔ ایک تزکیہ کا حکم دیا۔ دوسرا ذکر کا، تیسرا نماز کی پابندی کا حکم دیا اور ان تینوں باتوں میں ہماری کامیابی ہے۔ اپنی اصلاح کا اہتمام کر لیں۔ اپنی خرابیاں دور کر لیں۔ اور اس سے مراد جو ہے وہ یہ ہے کہ تزکیہ باطن کرالیں۔ اور کثرت سے اللہ کا نام مبارک لیتے رہا کریں اور نمازوں کی پابندی رکھیں۔ انشاء اللہ اعلیٰ درجے کی فلاح حاصل ہوگی۔

حدیث شریف کے اندر آتا ہے کہ ”جو لوگ اللہ کا ذکر کرنے کے لئے بیٹھتے ہیں ان کو فرشتے گھیر لیتے ہیں“ دین کی باتیں بیان کرنا، دین کی باتیں سننا یہ بھی اللہ کا ذکر ہے۔

ذکر الہی حقیقی یہ ہے کہ تاحیات آدمی شریعت کے اتباع کا اہتمام رکھے۔ اور اللہ تعالیٰ کے احکام کی خلاف ورزی نہ کرے۔ ہمیشہ اس بات کا وھیان رکھے، ہمیشہ اس بات کی یاد اس کے دل میں ہو۔ ان کے حکم کی خلاف ورزی نہ ہو جائے۔ یہ بھی ایک ذکر ہے۔ ہم اس وقت توفیق الہی سے ذاکرین میں سے ہیں۔ الحمد للہ عاقلین میں سے نہیں ہیں۔ دین کی بات کا پیش کرنا ذکر ہے۔ دین کی باتوں کا سننا بھی ذکر ہے۔ حدیث میں آتا ہے۔ جو ذکر الہی کے لئے بیٹھتے ہیں ملائکہ ان کو گھیر لیتے ہیں۔ اور ان پر

اللہ کی رحمت چھا جاتی ہے۔ اور ان پر سکون کی کیفیت نازل ہوتی ہے۔ حضور اکرم صلی اللہ علیہ وآلہ وسلم نے یہ بھی فرمایا : جو شخص اپنے پروردگار کا ذکر کرتا ہوا اور جو شخص نہ کرتا ہوا انکی مثال زندوں اور مردوں کی ہے۔ ذکر کرنے والا زندہ ہے اور ذکر نہ کرنے والا مردہ ہے۔

حدیث کے اندر ذکر کے بارے میں آتا ہے۔ حدیث قوی ہے۔

أَنَا جَلِيلٌ مِّنْ ذَكَرِنِي۔ اللہ پاک فرماتے ہیں۔ ”میں اس کا جلیس ہوتا ہوں جو مجھے یاد کرتا ہے۔“ حدیث کے اندر آتا ہے ”تو میرا خیال رکھ میں تیری حفاظت کروں گا تو میرا ذکر کر میں اپنی نعمتوں سے مالا مال کر دوں گا۔“ اور جو ذاکرین ہوتے ہیں۔ ان کے کام بھی آسانی سے ہو جاتے ہیں۔ جو اللہ کی یاد میں لگے رہتے ہیں ان کے کام بن جاتے ہیں۔ ذکر کے آداب میں سے یہ ہے کہ آدمی حلال کھانے کا اہتمام کرے۔ فرائض و واجبات و سنن کی پابندی کرے۔ پابندی کے ساتھ ذکر کرے۔ جسم کی غذا اللہ پاک نے مٹی سے پیدا کی ہے۔ روح کی غذا عالم بالا سے نازل فرمائی ہے۔ وہ ذکر اللہ ہے۔ سب سے بڑی چیز اللہ کی رضا اور اللہ کا ذکر ہے۔ **فَرِضْوَانٌ مِّنَ اللَّهِ أَكْبَرُ كَلَمَ وَلَذِكْرُ اللَّهِ أَكْبَرُ ضروری ہے۔**

حدیث کے اندر آتا ہے۔ جب جنت کے باغوں میں سے گزر اکرو تو اس میں سے کچھ کھالیا کرو۔ لوگوں نے عرض کیا کہ حضور! جنت کے باغ کیا ہیں؟ آپ صلی اللہ علیہ وسلم نے فرمایا : مجلس ذکر ”جہاں پر اللہ کا نام

لیا جاتا ہو۔ ”دین کی باتیں ہوتی ہوں۔

آداب ذکر

ذکر کے آداب میں سے کیا ہے؟ حلال کھانے کا اہتمام کرے۔ عقیدہ درست رکھے، فرائض و اجابت و سنن کی پابندی کرے۔ کسی اللہ والے سے اللہ کا نام سکھے۔ محبت الہی کی نیت سے ذکر کیا کرے۔ یہ ذکر کے آداب ہیں۔

اس طرح پورا نقع ہو گا انشاء اللہ تعالیٰ توفیق الہی سے۔ اتباع شریعت کے ساتھ اور اصلاح نفس کے ساتھ اور اصلاح نفس کے ساتھ جو ذکر کیا جاتا ہے وہ رنگ لا تا ہے۔ اتباع شریعت اور اصلاح نفس کے ساتھ جو ذکر کیا جاتا ہے وہ رنگ لا تا ہے۔ وہ برتن زیادہ چمکدار ہوتا ہے پاش اور قلعی کے بعد جس کو پسلے مانجھ لیا جائے۔ جس کے رذاں کل درست ہو جائیں۔ منجھائی کے بعد رگڑائی کے بعد جب قلعی ہوتی ہے وہ زیادہ چمکدار ہوتی ہے۔ میلے برتن پر قلعی بھی میلی ہو جاتی ہے۔ کالے کالے دل کے برتن کو کسی قلعی گر کے پاس لے جاؤ۔ کسی اللہ والے کے پاس لے جاؤ۔ مفہوم بست قیمتی ہے۔ اس کے لئے ظرف صاف سترہ چاہئے۔ پسلے ظرف بنوالو۔ منی کے تیل کی بولت کے اندر عطر نہیں رکھا جاتا ہے۔ ”شامته العنبر“ کے اعلیٰ درجے کے عطر

اور خوبیو کے لئے شیشی بھی صاف سہری چاہئے، اپنے دل کی شیشی کو صاف سہرا کرنا، کرنے والے موجود ہیں۔ رذاںکل سے خلط ہے تو ان سے صاف کرالو۔ شہوات دنیا کو نکال دو۔ یہ دنیا کے جھمیلے اور بکھیرے اپنے دل میں ڈالے ہوئے ہیں۔ غیر اللہ کو آباد کیا ہوا ہے۔ اس کو دور کرلو۔ جب یہاں دل میں خلوت ہو جائے گی۔ ابھی تذکر کی تیاری ہو رہی ہے۔ دیکھنا تو سی جب اخلاص کے ساتھ ذکر میں لگو گے ان کی یاد آجائے گی۔ ان کا ذکر آجائے گا۔ میاں آجائیں گے۔ اسی کو کہا ہے خواجہ صاحب نے۔

ہر تمنا دل سے رخصت ہو گئی
اب تو آجا اب تو خلوت ہو گئی

اور خلوت بھی کسی ہے۔ قلب کے اندر خلوت کیا ہے؟ سارے رذاںکل اور گندگیاں دور ہو گئی ہیں۔ میل کچیل اب دل میں نہیں رہا۔
آمد و شد میں نفس کے ہم ذکر ہو کرتے رہے
اور بھری محفل میں ہم ان سے گفتگو کرتے رہے

حقیقی خلوت

میری بیٹیو! گھر کا کام کا ج کرتی رہنا۔ شوہر کے حقوق ادا کرتی رہنا اور یہاں یاد گلی رہے۔ یہ ہے خلوت کسی کو ٹھڑی کی ضرورت نہیں۔ دل کی کو ٹھڑی کو

خالی کرو۔ غیر اللہ سے رزاکل سے، گندگیوں سے، گناہوں سے، جھگڑے، جھمیلوں سے، دنیا کی محبت اور شهوات سے بس تخلیہ ہو گیا، خلوت ہو گئی، میں مجرہ کافی ہے، لگ کر تو دیکھو۔ کتنا فائدہ ہے اللہ کی یاد میں، اللہ کے ذکر میں۔ ہر وہ آدمی جو اللہ کی یاد میں لگا خدا کی قسم با مراد ہوا، نامرا درکوئی بھی نہیں ہوا۔ آج تک اس راستے کے اندر حدیث شریف میں آتا ہے۔ جو شخص کسی جگہ جس میں اللہ کا ذکر نہ کرے۔ اللہ کی طرف سے نقصان ہو گا۔ نوٹا ہو گا جو شخص کسی جگہ لینے جس میں اللہ کا ذکر نہ کرے۔ اللہ کی طرف سے نقصان ہو گا۔ مطلب یہ ہے کہ ہر حالت میں اللہ کا ذکر کرنا چاہئے۔ کھڑے، بیٹھئے، چلتے، پھرتے، اٹھتے، بیٹھتے ہر حالت میں اللہ کا نام لیتے رہو۔

زیادہ باتیں کرنے کا نقصان

زیادہ باتیں کرنے سے دل میں سختی آجائی ہے۔ اور جس دل میں سختی ہو وہ دل اللہ سے دو ہو جاتا ہے۔ اس کو کہتے ہیں ”قساوت قلبی“ یعنی دل کی سختی، اور جس دل میں اللہ کے ذکر کی برکت سے ملائحت ہو وہ دل اللہ کی طرف متوجہ ہوتا ہے۔

جامع عمل

ایک شخص نے عرض کیا یا رسول اللہ صلی اللہ علیہ وسلم اسلام کے شرعی اعمال مجھ پر بہت ہو گئے ہیں (مراد نقلي اعمال ہیں) فرانس وواجبات تو ہیں ہی مختصر سے۔ اب تو رونا یہ کہ فرانس وواجبات کی پابندی نہیں ہے۔ گناہوں سے بچنا نہیں ہے۔ یہ نقلي اعمال یا رسول اللہ صلی اللہ علیہ وسلم بہت ہو گئے۔ نقلي اعمال اور نقلي فضائل بہت زیادہ ہیں۔ سب کا یاد رکھنا اور تمام نقلي اعمال پر عمل کرنا یہ مشکل ہے۔ کوئی ایسا عمل بتلا دیجئے کہ بس وہ کام کرلوں سارے کاموں کا فائدہ ہو جائے۔ آپ صلی اللہ علیہ وسلم نے فرمایا ہاں! ایسا عمل ہے! جس کے کرنے سے تمام نقلي اعمال کا ثواب مل جاتا ہے۔ اور وہ یہ ہے کہ اللہ کے ذکر سے تیری زبان تر رہے۔ (تیری زبان پر اللہ کا ذکر جاری رہے) حدیث شریف کے اندر آتا ہے۔ (جس کی زبان اللہ کے ذکر سے تر رہتی ہے) حرکت کرتی رہتی ہے۔ اس کے ہونتوں پر لبوں پر ملانکہ کا ہجوم رہتا ہے۔ ذکر لینے کے لئے وہ اوپر سے اترتے ہیں۔ دیکھ لجئے! کہ اس کا رن وے کون سا ہے؟ آپ کے ہونٹ ہیں، آپ کے لب ہیں۔ یہاں ملانکہ کا جھنمگثار رہتا ہے۔ حدیث شریف کے اندر آتا ہے ”ملانکہ نازل ہوتے رہتے ہیں اور جس وقت تک آدمی ذکر کرتا رہتا ہے اللہ کی یاد میں لگا رہتا ہے۔ گناہ سے بچا رہتا ہے۔“

گناہوں کے خیالات کا علاج

بہت سے لوگ کہتے ہیں جی رات کو گناہوں کے خیالات بہت آتے ہیں۔ گناہوں کے خیالات آتے ہیں۔ اٹھ کر بیٹھ جا! اللہ کے ذکر میں لگ جا یہ خیالات بھاگ جائیں گے۔ نہیں رہیں گے۔ خلاء محال ہے۔ خالی بوتل میں کوئی چیز نہ ہو اور آپ یوں کہیں کہ بوتل یہ خالی ہے یہ ناممکن ہے اس میں ہوا ضرور ہوگی۔ اور آپ کہیں کہ ہوا نکال دو۔ ہوا نکال دی جائے گی۔ لیکن اگر اس کے اندر پانی یا شربت کو بھر دیا جائے ہوا نکل جائے گی۔ اہل سائنس بھی اس کو تسلیم کرتے ہیں کہ خلاء محال ہے۔ ہم بھی مانتے ہیں کہ خلاء محال ہی۔ جب ذکر میں نہیں لگے گا وساوس کا خیالات کا شکار ہو جائے گا۔ خیالات بتا رہے ہیں جو خیالات آرہے ہیں کہ ذکر کی طرف سے خلاء ہے۔ اس سے آگے مالیخولیا کا مریض بھی ہو جاتا ہے۔ راتوں کو نیند نہیں آتی۔ ہزاروں لاکھوں روپیہ خرچ کر دیتا ہے۔ اللہ کے ذکر میں نہیں لگتا۔ ایک صاحب آئے کہنے لگے جی میں نے تو بڑے بڑے ڈاکٹروں سے علاج کرا لیا۔ مجھے نیند ہی نہیں آتی میں نے کہا تھیک ہے۔ وضو کر کے آج آپ یہ ارادہ کر بیجھے۔ اپنے نفس سے کہہ دیجھے کہ مجھے بھی سونا ہی نہیں ہے۔ میں ساری رات نفلیں ہی پڑھوں گا۔ بس لمبی لمبی رکعتی ہوں گی اور جب سلام پھیر لیا کریں تھوڑی درود شریف پڑھ لیا کریں۔ پھر نیت باندھ لیا

کریں۔ بس یہ عمل کیا تھوڑی دیر کے بعد ہی نیند آگئی۔ دیکھا! وہ شیطانی چکر تھا سارے کا سارا۔ آدمی خیالات سے گھبرا جاتے ہیں۔ ایک ہے خیالات کا آنا۔ ایک ہے خیالات کا لانا۔ لانا برا ہے۔ آنا اچھا ہے۔ لیکن آئے ہوئے کو اختیاری مت بناؤ۔ مت مت لگاؤ۔ جو خیالات غیر اختیاری طور پر آتے ہیں اس کا واحد علاج یہ ہے کہ ادھر سے بے الفاقی، بے دھیانی برستے ہوئے، خیالات کی طرف سے بے خیالی برستے ہوئے انتہائی طور پر اپنے کام میں مشغول ہو جاؤ۔ اللہ کی یاد میں لگ جاؤ۔ جو غیر اختیاری خیالات آتے ہیں شیطان کی طرف سے عنوان بدل بدل کر، اس کا علاج ذکر اللہ ہے۔ ذکر اللہ میں لگ جاؤ، چین و سکون حاصل ہو جائے گا۔

دل کا اطمینان صرف ذکر میں ہے

یاد رکھو! دل کا اطمینان، چین، سکون دنیا کی کسی مارکیٹ میں نہیں بکتا وہ اللہ کی یاد میں ہے۔ اطمینان قلب کا فقدان ہے۔ آج ہر آدمی یہ کہتا ہے میرے دل میں گھبراہٹ ہے، بے چینی ہے پریشانی ہے، تباہی ہے، بجلی کے ٹکٹکے کے نیچے بیٹھا ہے آرام سے بیٹھا ہے، اور کہتا ہے کہ صاحب میں پریشان ہوں۔ بے چینی ہے، پریشانی ہے، کیوں نہیں ہوگی، اللہ کی یاد سے دور ہے۔

ذکر کوچھوڑنے کی نخوست

حدیث کے اندر آتا ہے ”جب آدمی اللہ کی یاد میں لگا رہتا ہے، شیطان دور ہوتا ہے اور جب اللہ کے ذکر کو چھوڑ دیتا ہے۔ سو شیطان اپنی سونڈھ لا کر مومن کے قلب کے اوپر رکھ دیتا ہے۔ اور برے خیالات ڈالتا ہے۔ ایسے برے برے خیالات آتے ہیں۔ آدمی اپنی بیوی کی طرف سے بھی بدگمان ہو جاتا ہے۔ بری تھیں اس کے اوپر لگاتا ہے۔ گھر بیاد ہو جاتے ہیں۔ وہ بیچاری فتنیں کھاتی ہے۔ قرآن اٹھاتی ہے۔ یہ نالائق غافل جو ہے (اللہ کے ذکر سے) یقین نہیں کرتا شیطان اس پر سنوار ہے۔ دیکھ لجھے! اس صحابی نے کیا سوال کیا؟ ابھی نفلی اعمال توبت سارے ہیں۔ میں تو آپ سے یہ درخواست کر رہا ہوں کہ اتنے سارے نفلی اعمال کماں تک یاد رکھوں۔ کوئی ایسا عمل بتلا دیجئے جو ان سب کے لئے کافی ہو جائے۔ (فرمایا بس یہ سب سے بڑی بات بتلا دی) کہ جا اللہ کا ذکر کرتا رہ تیری زبان اللہ کے ذکر سے تر رہے۔ جاری رہے۔

اچھا آپ چالیس دن کے لئے عادت ڈال کے دیکھیں کتنا چین و سکون آتا ہے۔ پریشانیاں دور ہوتی ہیں۔ صحیح نیند آئے گی۔ صحیح آرام ملے گا۔ دنیاوی کام کرنے کی جو صلاحیتیں ہیں وہ بھی بڑھ جائیں گی۔ آپ اللہ کا نام

لے کر تو دیکھیں! نیت محبت الہی کے حصول کی ہو اور ان آداب کے ساتھ جو
میں بیان کرچکا ہوں۔ اس سے معلوم ہوا کہ آدمی کثرت ذکر میں لگے۔ کثرت کلام
سے بچے اور جب آدمی کثرت ذکر میں نہیں لگے گا، کثرت یادِ الہی نہیں کرے
گا۔ یقینی بات ہے اس کے بر عکس وہ کثرت کلام میں گرفتار ہو گا۔ اور کثرت
کلام سے اس کا دل سخت ہو جائے گا۔ حدیث میں آتا ہے ”جس کا دل سخت
ہوتا ہے وہ دلِ اللہ سے دور ہوتا ہے۔“ ایک حدیث میں آیا ہے کہ ”اتا
اللہ کا ذکر کرو... بد دین لوگ ریا کار کئے گئیں۔ یا پاگل کئے گئیں۔ ایک
عالم آئے تھے۔ اصطلاحی عالم تھے اعتکاف میں تو انہوں نے حدیث کا مطلب
بر عکس سمجھا۔ کئے لگے کہ صاحب! اتنا ذکر کرو کہ کرتے کرتے پاگل ہو جاؤ۔
میں نے کہا! مولا نا معاف سمجھئے... یہ نہیں ہے۔ بلکہ یہ ہے کہ اتنا ذکر کرو،
اتا اللہ کی یاد میں لگے رہو کہ دوسرے جو مخالفین بد دین لوگ ہیں وہ یوں
کہیں کہ دیکھو ریا کاری کر رہا ہے۔ پاگل ہو گیا ہے، مکار ہے، دوسرے کہیں
یہ سند دوسروں کی طرف سے ملے یہ نہیں کہ آپ اپنا حلیہ بگاڑ لیں۔ فوراً“
ان کی سمجھ میں آگیا۔ کئے لگے ہاں..... نجیک ہے، اور حدیث کے اندر یہ
بھی آتا ہے کہ ”جنت والوں کو کوئی افسوس نہیں ہو گا۔ کوئی تکلیف نہیں
ہو گی۔ کوئی پریشانی نہیں ہو گی۔ ہاں! وہ لمحات دنیا کے جن میں اللہ کا
ذکر نہیں کیا تھا وہ بست یاد آیا کریں گے۔ کیوں؟ کہ بھائی! درجات آخرت کا
جو دار و مدار ہے وہ دنیا میں ذکرِ اللہ پر ہے۔ جتنا پیارا ذکر کرے گا اور جتنی

کثرت سے اللہ کا ذکر کرے گا، اور جتنی محبت سے اللہ کا نام لے گا۔ اتباع شریعت اور اصلاح نفس کے ساتھ اعلیٰ درجے اسکو جنت میں نصیب ہوں گے۔ اب جب درجات میں وہاں کی ہوگی اسی وجہ سے ہوگی کہ دنیا کے اندر اتباع شریعت میں اور اصلاح نفس میں کمی تھی اور ذکر کراللہ میں نہیں لگا تھا۔ اس لئے یہ حسرت ہوگی۔

مسنون اذکار

کئی مسنون ذکر ہیں وہ بھی آپ سن لیجئے تاکہ اس کے بعد دعا کی جائے۔ حدیث میں آتا ہے کہ ”ایک بی بی تھی ان کے سامنے کھور کی گھٹلیاں یا سکلریاں رکھی تھیں۔ جن پر وہ سبحان اللہ، سبحان اللہ پڑھ رہی تھیں۔ حضور صلی اللہ علیہ وسلم نے دیکھا اور منع نہیں فرمایا۔ مجدد تھانوی نور اللہ برقدہ فرماتے ہیں۔ یہ دلیل ہے تسبیح استعمال کرنے کی۔ ایک صحابی نے ایک دھاگے کے اوپر ہزار گانٹھیں باندھی ہوئی تھیں۔ اس پر ہزار بار تسبیح پڑھ کر سوتے تھے۔

الترغیب والترہیب کے اندر آتا ہے جو سو دفعہ سبحان اللہ صبح کو پڑھ لے اور سو دفعہ سبحان اللہ شام کو پڑھ لے اللہ تعالیٰ اس کو حج مقبول کا ثواب عطا فرمائیں گے۔

اور حدیث شریف میں ہے افضل الذکر لا الہ الا اللہ سب سے جو بہترین ذکر ہے۔ وہ کلمہ طیبہ کا ذکر ہے۔ بزرگوں نے فرمایا ہے کہ کم از کم دو تسبیح اس کی پڑھ لیا کریں۔ اطمینان کے ساتھ فرمت کے وقت دیکھئے! اس میں صحیح یا شام کی قید نہیں ہے۔ بمحوك کا تقاضہ نہ ہو، نیند کا غلبہ نہ ہو۔ بس دو باتیں جب نہ ہوں ذکر کر لیا کرو۔ یک نشستی ذکر کا بہت فائدہ ہے یعنی ایک جگہ بینچ کر۔ رات کو اپنے بستر پر بینچ کر چپ چاپ ذکر کر لیا کرو۔ کسی کو سنانے اور بتانے کی کیا ضرورت ہے۔ لا الہ الا اللہ، لا الہ الا اللہ، جب پانچ سات دفعہ میں سانس نوںے تو اس میں ملا لو، محمد رسول اللہ صلی اللہ علیہ وسلم۔

ایک تسبیح بجان اللہ کی، ایک تسبیح الحمد للہ کی، ایک تسبیح اللہ اکبر کی۔ ستر دفعہ لا حول ولا قوۃ الا باللہ، سترہ دفعہ استغفار اللہ واتوب علیہ، اور ایک تسبیح درود شریف کی پڑھ لیا کرو۔ صلی اللہ علیہ وسلم، صلی اللہ علیہ وسلم، صلی اللہ علیہ وسلم، اگر ہمت سے کام لو تو درود شریف کی تین تسبیح پڑھ لیا کرو۔

درود شریف کا نصاب بتلا یا تین تسبیح کا۔ ہمارے حضرت فرماتے ہیں آج کل لوگ عدمی الفرمت ہیں۔ اگر تین تسبیح نہ پڑھ سکیں تو ایک ہی پڑھ لیا کرو۔ اور جمعہ کے دن ہزار بار درود شریف پڑھ لیا کرو۔ صلی اللہ علیہ وسلم اس کی بڑی برکت ہے۔ روایات کے اندر آتا ہے۔ ”مرنے سے پہلے جنت میں اپنا نھکانا دیکھ لے گا“۔ اور صاحب دلائل الخیرات نے دلائل

الخیرات کے حاشیہ پر لکھا ہے کہ جو صدق دل سے جمع کے دن درود شریف پڑھے۔ ایک بار درود شریف پچھے دل سے پڑھے۔ اللہ تعالیٰ اس کے اسی سال کے گناہوں کو معاف فرمادیتے ہیں۔ اور درود شریف کی برکت سے اللہ تعالیٰ اس کے کاروبار میں بھی برکت دیتے ہیں۔ اور کھانے پینے میں بھی برکت عطا فرماتے ہیں۔ اور رزق آسان عطا فرماتے ہیں۔

حدیث شریف میں کاروبار کے لئے روزگار کی اور تجارت کی ترقی کیلئے ایک درود شریف آتا ہے۔

اللَّهُمَّ صَلِّ عَلَى مُحَمَّدٍ عَبْدِكَ وَرَسُولِكَ وَصَلِّ عَلَى الْمُؤْمِنِينَ وَالْمُؤْمِنَاتِ
وَالْمُسْلِمِينَ وَالْمُسْلِمَاتِ

دس دفعہ صحیح کو درود شریف جو شخص پڑھ لے۔ دس دفعہ شام کو پڑھ لے۔ اس کی برکت سے انشاء اللہ عزت و آبرو کے ساتھ روزی ملے گی۔ آسان روزی ملے گی۔

اللہ کے ذکر میں لکھیش! **بَا اَيْمَانِ النَّبِيِّ اَسْنَوْا ذِكْرَوْا اللَّهَ كَرَأْكُثُرًا**
(اللہ میاں حکم دے رہے ہیں "اے ایمان والو! تم کثرت سے ہماری یاد میں لگو"۔ اور ہماری پاکی بیان کرو۔ **وَسَبِّحُوهُ بَكْرَةً وَاصِبْلَا** صحیح شام ہماری پاکی بیان کرو)۔

یہ تسبیحات آپ کے سامنے عرض کر دی ہیں۔ یہ مسنون تسبیحات ہیں۔ اسکے علاوہ تیرے کلمہ کی بہت فضیلت ہے۔ **سُبْحَانَ اللَّهِ وَالْحَمْدُ لِلَّهِ**

وَلَا إِلَهَ إِلَّا اللَّهُ وَاللَّهُ أَكْبَرُ

ظرکے بعد مغرب کے بعد عشاء کے بعد ایک ایک تسبیح اس کی پڑھ لیا
کرو۔

بعض روایتوں میں آتا ہے کہ اس کی برکت سے جاندار مخلوق کو
روزی دی جا رہی ہے۔ اور جنت کے اندر اس کے پڑھنے کی برکت سے
بہت سائے دار درخت لگ جاتے ہیں۔ سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا
اللَّهُ وَاللَّهُ أَكْبَرُ

توفیق الہی سے ذکر کے بارے میں عرض کیا گیا۔ اللہ تعالیٰ تمام
سلمانوں کو دوام طاعت کثرت ذکر کی توفیق عطا فرمائے۔

دیکھئے! جب آپ اللہ کے ذکر میں لگیں گے۔ انشاء اللہ تعالیٰ آپ کے
سب کام ہوتے چلے جائیں گے۔ کاموں میں آسانی ہو جائے گی۔ اللہ تعالیٰ
عزت، آبرو، عطا فرمائیں گے۔ گناہوں کی ستاری فرمائیں گے۔ ہر شر سے
بچائیں گے۔ اور اپنی حفاظت میں لے لیں گے۔ اور ذکر کے جو آداب
بيان کئے گئے ہیں ان کا خاص طور پر خیال رکھئے۔ جو بھی آپ تسبیح پڑھیں۔
محبت الہی کی نیت سے پڑھیں۔ کہ اس کے پڑھنے کی برکت سے مجھے اللہ کی

محبت حاصل ہو جائے۔ اور درمیان میں دعا بھی کرتے جائیں کہ یا اللہ! اپنی
محبت نصیب فرما۔ بھئی ذکر کا صحیح فائدہ اتباع شریعت اور اصلاح نفس کے
اهتمام سے ہوتا ہے۔ اللہ تعالیٰ ہمیں اس کی توفیق عطا فرمائے۔
واخر دعوانا ان العاملين لله رب العالمين

بِسْمِ اللَّهِ الرَّحْمَنِ الرَّحِيمِ

مَقَامَاتٍ ارْبَعَةٍ

افادات

شیفیق الامم حضرت مولانا شاہ محمد فاروق صاحب دامت برکاتہم خلیفہ خاص

مسیح الامم حضرت مولانا شاہ محمد سیح اللہ صاحب رحمۃ اللہ علیہ

ناشر

مکتبۃ النور پوسٹ بکس ۱۳۰۱۲

کراچی ۵۳۵۰ پاکستان

سَمْدَةُ وَنَصِيلَةُ وَنَصِيلَةُ عَلَى رَسُولِهِ الْكَرِيمِ

توفیق الہی اپنے مرشد پاک کی برکت سے رسول کریم صلی اللہ علیہ وسلم کے فرائیں اربعہ کی تلاوت کی سعادت اس وقت کی ملاقات میں بندے کو نصیب ہوئی۔ مقامات باطنہ صاحب نسبت بندے کے لئے بے حد ضروری ہیں۔ علماء اخلاق نے اس کے حصول کو فرض قرار دیا ہے۔ عمری ہماری بیتی جاری ہیں اور تقریباً ”ختم ہوتی جاری ہیں۔

اللہ تعالیٰ کا ولی بننا نہایت سهل ہے

دنیا کی فانی چیزوں کا اور فانی خلوق کا ایک عجیب قاعدہ ہے کہ ہر شخص میں انحطاط، اضلال اور ضعف ہے اور تدریجاً ”خاتے کی طرف منتقل ہوتا رہتا ہے۔ اس دور میں اس بات کی بہت ضرورت ہے اور جیسا کہ

جسمانی معالجین نے ضرورت کو محسوس کیا کہ ادویات کے سنت اور جوہر اور خلاسے نکالے اور منوں دوائیوں کے مختصر سے کیپول ہمارے ہاتھ میں آگئے اور ماہرین فلکیات اور ارضیات نے بھی اس ضرورت کو محسوس کیا کہ میتوں سالوں کے سراب گھنٹوں میں طے ہونے لگے۔ یہ اس وقت کی ضرورت تھی کہ زندگی سفر بھی آسان ہو اور امراض جسمانی میں جو معالجات کا طریق ہے وہ بھی مختصر ہو اور ایسا کیا گیا بالکل اسی طرح امراض روحانی میں بھی ہمارے اکابرین نے بہت سی چیزوں کے سنت نکالے ہیں، جو ہریان کئے ہیں، خلاسے بیان کئے ہیں، تاکہ ہم مختصر عرصہ جیات رکھنے والے لوگ جلد کامیاب ہو جائیں۔ حضرت جنید بغدادی رحمۃ اللہ علیہ، حضرت شیخ شبی رحمۃ اللہ علیہ، حضرت معروف کرمی رحمۃ اللہ علیہ اور حضرت غوث پاک رحمۃ اللہ علیہ چیزیں اسلاف کے زمانے کے مجاہدات و ریاضات کوں کر سکتا ہے! نہ اتنی عمریں ہیں نہ ایسی تند رستی ہے اور مشاغل ہمارے ایسے ہیں کہ دن بہ دن ہماری زندگیاں چیزیں ہوتی چلی جا رہی ہیں۔ اور تعلق مع اللہ کا حصول بہر صورت فرض ہے تو ماہرین اخلاق، اہل اللہ، کاملین نے بہت لمبی چوڑی باتوں کو مختصر کر دیا اور ان کا بھی سنت نکال دیا۔ اور ایسی گر کی باشی سامنے لائے کہ ساری تفصیلات ان مختصر باتوں کے ذریعے حاصل ہو جاتی ہیں، اور اس طرح آدمی چیچے نہیں رہتا جیسا کہ مقاماتِ باطنہ، مکاتِ فاضلہ، اخلاقِ مطلوبہ کی ایک لمبی فہرست ہے۔

لیکن خاصان خدا نے جن کے اوپر شفقتوں کا غلبہ ہے اور وہ میراں
امت ہیں، جن کرائی باتیں ہمارے سامنے رکھ دیں کہ چلو تم چالیس باتوں
پر عمل نہ کرو چار باتوں پر عمل کر لوفائدہ تمہیں چالیس کا ہو جائے گا۔
تو پہلی حدیث توبہ کے بارے میں ہے۔ حضور اکرم صلی اللہ علیہ وسلم
فرما رہے ہیں۔ **بَايَهَا النَّاسُ اَعْلَمُ بِأَنَّهُمْ لَوْلَوْلَهُمْ**
اللہ سے رجوع کرو، اللہ کی طرف توبہ کرو، پلٹ کر آجاو، کہاں نکل گئے تھے تم
راتے سے بھلک گئے تھے اب صحیح راستے پر آجاو۔ توبہ کے کہتے ہیں؟ توبہ
اے کہتے ہیں کہ کوئی چیز دور چلی جائے اور دوری اختیار کر لے! دوری سے
زندگی میں آجائے یہ توبہ کی حقیقت ہے۔ آسان سی بات ہے۔

میرے شیخ میرے حضرت ابا جی نور اللہ مرقدہ (حضرت شیخ الامت)
نے جب مجالس کا سلسلہ شروع کیا اور طبع شریف میں شرم بہت غالب تھی۔
حضرت کے ایک محبوب خلیفہ تھے حاجی عبدالحقی صاحب ہابڑی والے رحمتہ
اللہ علیہ اور پاکستان کے بڑے مشائخ میں سے ہوئے، اوکاڑہ میں ان کا
انتقال ہوا۔ انتقال سے پہلے انہوں نے شریف میں ایک بڑی جامع مسجد تعمیر
کرائی۔ اور اسی شریف کے قبرستان میں ان کا مزار ہے۔ لوگوں کو ان کی ذات
سے بہت فائدہ ہوا۔ سخاوت ان میں اعلیٰ درجے کی تھی۔ اور سخاوت بین
علامت ہے ولایت کی۔ ارے بھائی! جو حقیقی نہیں وہ ولی کیسے ہو سکتا ہے۔
انہوں نے ہمارے حضرت کو بہت مجبور کیا کہ مجلس کا سلسلہ اب شروع ہونا

چاہئے۔ ہماری بہت کم عمری تھی اس وقت کی بات ہے اور میرے حضرت کے ہاں صرف جمعہ کے دن بعد نماز جمعہ حکیم الامت مجدد العلٹ حضرت مولانا تھانوی رحمۃ اللہ علیہ کا ایک وعظ من و عن سادینے کا معمول تھا۔ اس کے علاوہ کوئی مجلس ہفتے کے دیگر ایام میں نہیں تھی۔ حضرت حاجی عبدالمحیی صاحب ہابڑی والوں نے حضرت کو بہت مجبور کیا اور مطبخ کے اوپر جہاں پر نیم کا درخت نکلا ہوا ہے اس کے قریب اوپر کی بالائی منزل میں ایک چوبارہ ہے وہاں پر حضرت کی مجلس کا انعقاد ہوا اور وہاں سے افتتاح ہوا۔ نشست کا انتظام خود حضرت حاجی صاحب مرحوم نے کیا۔

عرض کرنے کی بات یہ ہے کہ سب سے پہلے حضرت نے جو مجلس کی ابتداء فرمائی تو مقام توبہ کا بیان تفصیل سے کیا۔ اور ایک عرصے تک توبہ کا بیان چلتا رہا۔ میں نے اس مجلس کے شرکاء سے یہ بات من و عن سنی اور مجھے تک پہنچی کہ حضرت نے فرمایا جب تک مقام توبہ کی تکمیل نہ ہو تو دوسرے مقامات کیسے حاصل ہوں گے مقام توبہ کی تکمیل بے حد ضروری ہے بات کریں توبہ سے کریں، لہذا حضرت نے ایک عرصے تک مقام توبہ کی تفصیل کو بیان کیا توبہ کی ضرورت اور اہمیت کو واضح کیا۔

پنجاب میں ایک جگہ ہے پیالہ، پیالہ کے علاقے کے جو پیر صاحب تھے ہمارے سلسلہ کے نہیں تھے۔ کسی بیرونی سلسلے کے گدی نشین بزرگ تھے لیکن ان کو ہمارے حضرت کے ساتھ عقیدت ہو گئی۔ اور عقیدت کی بناء پر

وہ سال میں دو دو بار وقت لگانے کے لئے جلال آباد تشریف لایا کرتے تھے اور مشور تھا کہ ان کے ہزاروں مریدین ہیں۔ جب انہوں نے مقام توبہ کی تفصیل سنی تو زار و قطار رونے لگے۔ اور ان کے بدن میں ایک جھر جھری اور کچھی سی آئی۔ اور انہوں نے حضرت والا سے عرض کیا کہ حضرت میرے مقام توبہ کی ہی تکمیل نہیں ہے میں اسی پیری مریدی کر کے کیا کروں گا لوگ میرے سبب گراہ ہو جائیں گے۔ اور میں یہ سلسلہ ختم کئے دیتا ہوں۔ حضرت والا نے فرمایا آپ کو بندے کے ساتھ محبت ہے آپ اس سے پہلے بھی دیگر معاملات میں بندے کے مشورے پر عمل فرماتے چلے آ رہے ہیں۔ حضرت کی یہ بہت محتاط گفتگو ہے حضرت کے الفاظ پر ذرا غور فرماتے رہئے۔ چونکہ اس سے پہلے بھی دیگر معاملات میں بندے کے مشورے پر عمل فرماتے چلے آ رہے ہیں۔ لہذا اب بندے کا مشورہ یہ ہے کہ وقتی طور پر بیعت لینا موقوف کر دیجئے لیکن سلسلہ بندہ کیجئے۔ ورنہ لوگ محروم ہو جائیں گے اور مایوس ہو جائیں گے۔ انہوں نے حضرت والا کی بات پر عمل کیا اور ایک عرصہ کے بعد حضرت نے فرمایا کہ آپ تسلی رکھئے کہ ذات باری تعالیٰ نے آپ کے مقام توبہ کی تکمیل فرمادی ہے آپ سلسلہ بیعت جاری فرمائیے۔ حضرت کے مجازین میں سے نہیں تھے۔ حضرت کے یہاں پر انداز بہت محتاط ہوتا تھا اور مبنی بر تقویٰ ہوتا تھا۔ ادب کا انداز مبنی بر تقویٰ ہوتا تھا۔ اسی لئے حضرت کے یہاں تقویٰ کو احتیاط کے نام سے تعبیر کیا جاتا تھا۔

حضرت اصطلاحی گفتگو سے حتی الواسع عام طالب علم کی رعایت فرماتے ہوئے احتراز فرماتے تھے لیکن صادروہی ہوتا ہے جو پرندوں کی اور طیور کی زبان جانتا ہو۔ عوام میں رہ کر عوامی گفتگو فرماتے تھے۔ اور پھر سونے پر سماں کہ حضرت کی احتیاط، حضرت کی عاجزی، نرمی، رفق و ترم، شفقت کا غلبہ تھا کہ لوگ کھجھے چلے آتے تھے۔

مقام توبہ اور طریقت

تو عزیزانِ من! مقاماتِ باطنہ میں جو سب سے اہم چیز ہے اور اولین فریضہ ہے وہ ہے مقام توبہ کی تکمیل۔ اور یاد رکھئے! اسلام میں استغفار عام ہے استغفار کے لئے کوئی شرط نہیں ہے۔ لیکن مقام توبہ جو ہے وہ مشروط ہے۔ اسی لئے آئندہ طریق اور علمائے اخلاق نے توبہ کے چار رکن بیان کئے ہیں اور چار شرطیں بیان کی ہیں۔

پہلا رکن توبہ کا اور پہلی شرط توبہ کی یہ ہے کہ انسان اپنی غلط کاریوں پر، خامیوں پر، اختیاری کو تاہیوں پر، نادم ہو، شرمندہ، پشیان اور شرمسار ہو بلکہ پریشان ہو، بے چینی، کھرچن، بے کلی اس کو لگ جائے کہ ہائے میں نے یہ کیا کیا۔ ذات باری تعالیٰ کی عدول حکمی اور نافرمانی کی اللہ کی نافرمانی کا نام گناہ ہے۔ میرے حضرت نے ایک موقع پر فرمایا کہ مومن کو کسی موقع

پر پریشان نہیں ہوتا جائے۔ ہاں اگر پریشانی کا موقع ہے تو وہ گناہ کا موقع ہے۔ الغرض توبہ کی حقیقت ہے ندامت۔ شرمداری اور پشیمانی، اور یہ پشیمانی جو ہے یہاں توبہ میں بہتر ہے باقی اور مقامات پر ٹھیک نہیں ہے۔

حضرت علی ہجویری کا ارشاد گرامی

میں نے حضرت سے جو سب سے پلا سوال کیا اپنی کمسنی کے اندر وہ پلا سوال یہ تھا کہ کسی چارٹ پر میں نے دس مفہوم لکھے ہوئے دیکھے حضرت علی ہجویری رحمۃ اللہ علیہ کے، جن کو پاکستان کے عوام داتا گنج بخش کرتے ہیں۔ اللہ نے ان سے تبلیغ اسلام کا بہت کام لیا ہے۔ ہجویر سے وہ تشریف لائے۔ اور بعض روایات سے یہ پتہ چلتا ہے کہ وہ پنجاب کے علاقے میں جب آئے ہیں تو خواجہ اجمیری رحمۃ اللہ علیہ سے پہلے آئے ہیں اور ان کا فیضان عام پھیلا اور ان کے دست مبارک پر لاکھوں افراد اسلام میں داخل ہوئے۔ تو ان کے دس ارشادات اس چارٹ پر لکھے ہوئے تھے ان میں ایک ارشاد یہ تھا کہ پشیمانی سخاوت کو کھا جاتی ہے۔ اب میری عمر ہی اس وقت کیا تھی جب میں نے حضرت سے یہ بات پوچھی تو غالباً "میری عمر تیرہ سال کی تھی۔"

حضرت نے فرمایا کہ کوئی بات پوچھا کرو تو میرے ذہن میں چونکہ طالب

علمی کا زمانہ تھا میں نے کہا کہ حضرت ایک جگہ لکھا ہوا دیکھا ہے کہ پیشانی سخاوت کو کھا جاتی ہے! یہ کیا قصہ ہے؟ فوراً "حضرت نے فرمایا کہ بات صحیح میں آئی چاہئے۔ یعنی سخاوت کرنے کے بعد پیشان ہونا! مثلاً" میں نے ان کو ایک ہزار رینٹ (ساؤنٹھ افریقہ کا سکر) دے دیئے۔ دینے کے بعد سوچتا ہوں کہ اگر آج میرے پاس ہوتے تو نو ہزار میرے پاس پلے سے موجود ہیں اور یہ ہزار بھی ہوتے تو دس ہزار ہوتے۔ اب یہ اس پر افسوس کر رہا ہے، پیشان ہو رہا ہے۔ تو فرمایا ایسی پیشانی نفلی سخاوت کے ثواب کو ضائع کردیتی ہے۔

"پیشانی، پیشانی کا جو اصل موقع ہے عزیزانِ من! وہ معصیت کا موقع ہے اور گناہ کا موقع ہے۔ اس موقع پر جس قدر بھی پیشان ہو، پیشان ہو کم ہے، اور یہ جو شرائط توبہ کے بیان کئے گئے اور اس کے ازکان قائم کئے گئے ہیں تو اس میں بھی حکمت ہے۔ کہ واقعی ذات باری تعالیٰ ہماری مغفرت فرمائیں بخشنا چاہتے ہیں۔ جنت دینا چاہتے ہیں۔ اس لئے توبہ کو مضبوط رکھنا چاہئے۔ تو پہلی بات یہ ہے کہ جو غلطی کی ہے، جو گناہ کیا ہے چاہے کیسا بھی سی، اس پر بہت پیشان، نادم، شرمندہ اور پیشان ہونا چاہئے، کہ ہائے میں کیا کر بیٹھا۔

کسی زمانے میں میرے حضرت، حضرت غوث پاک رحمۃ اللہ کے ملعونات میں سے خاص خاص ملعوظ پر درس دیا کرتے تھے۔ غالباً "فیوض

یزدانی میں سے، یہ حضرت غوث پاک رحمۃ اللہ علیہ کی ایک ممتاز تصنیف ہے۔ اس میں سے ایک مفظوٰٹ پر حضرت نے کافی دن تک درس دیا۔ کہ اپنے گناہوں کو چھوٹا مت سمجھو، اپنے گناہوں کو ادنیٰ اور معمولی مت سمجھنا بہت بڑا سمجھو!

حضرت غوث پاک کا ارشادِ گرامی

حضرت غوث پاک رحمۃ اللہ فرمایا کرتے تھے کہ میں تو ہر گناہ کو چاہے علماء اسے صغیرہ کہیں کبیرہ ہی سمجھتا ہوں، نافرمانی تو نافرمانی ہے، ارے چھپر میں اگر پئیروں چھڑک کر آگ لگا دو تو چھپر جل جائے گا۔ اور اگر آگ کی ادنیٰ چنگاری اس میں رکھ دو تو سلگتے سلگتے آگ اس سے بھی بھڑک جائے گی اور چھپر پھر بھی جل جائے گا۔ یہ کیا بات ہے کہ کبیرہ کبیرہ گناہ مت کرو اور چھوٹے مونے ہوتے رہیں یہ تو کوئی بات نہیں۔

حکیم الامت حضرت تھانوی رحمۃ اللہ علیہ نے فرمایا یاد رکھنا صغار پر اصرار کرنا کبار میں داخل ہے اور یہ عجیب بات بیان فرمائی کہ صغیرہ صغیرہ صغیرہ تو ان صغیروں کا مجموعہ ہے کبیرہ اس پر پریشان ہو جانا چاہئے، حضرت غوث پاک رحمۃ اللہ نے فرمایا کہ گناہوں کو کبھی معمولی، چھوٹا، ادنیٰ نہ سمجھو! نافرمانی تو نافرمانی ہے پھر بڑے کی نافرمانی بہت بڑی نافرمانی ہے۔ آگے

فرمایا گناہ کو چھوٹا سمجھنا گویا کہ خدا کو چھوٹا سمجھنا ہے۔ اس پر بہت عرصے تک ہمارے حضرت والا کا بیان مبارک ہوتا رہا۔

اور دوسری شرط یہ ہے اس فعل کو چھوڑ دو۔ چھوڑنے میں دیر مت کرو۔ ناجائز تعلقات ہیں چاہے جان پر بن جائے ہمارے حضرات نے فرمایا لیکن اسی وقت تک تعلق اور تک ملاقات بیشہ کے لئے کرو۔ اور آئندہ بچنے کا کتابوں میں تو لکھا ہے بخشنہ ارادہ کرنا چاہئے۔ لیکن میرے حضرت فرماتے ہیں کہ آئندہ بچنے کا مردانہ، بخشنہ ارادہ ان کے فضل پر نظر کرتے ہوئے کرے۔ یا اللہ! تیرا فضل شامل حال نہ ہوا تو میں کیسے فتح سکتا ہوں۔ گناہ سے آئندہ بچنے کا بخشنہ، مردانہ ارادہ اور فولادی ارادہ ان کے فضل پر نظر کرتے ہوئے کرے۔

چوتھی شرط چوتھار کن مالیات کے بارے میں ہے کہ مالیات کے شعبے کو بھی صاف کرے۔ اس کی غلطیوں کو بھی دور کرے۔ جس کا کچھ دینا ہے اسے دے۔ یا اس سے مہلت لے۔ لیکن روپوش نہ ہوں۔ کہ جو ہانبرگ سے کسی کامال لیا تو کیپ ناؤں جا کر بیٹھ گئے۔ پھر ڈھونڈتے پھرو۔ اور وہاں اگر مل بھی گئے تو غرا رہے ہیں کہ جاؤ! تمہاری طاقت ہے تو مجھ سے وصول کرلو۔ یاد رکھیے! اس حرکت کے ساتھ کوئی آدمی صاحب نسبت اللہ کا ولی نہیں ہو سکتا۔

عزیزانِ من! توبہ کی ضرورت، توبہ کی اہمیت ہر وقت عام ہے۔ اور پھر

توبہ پر بشارتیں بھی ہیں حدیث شریف میں آتا ہے کہ اللہ تعالیٰ ایسا معاف کر دیتے ہیں **أَتَائِبُ مِنَ النَّجْنَبِ كَمَنْ لَا فَنْبَلَهُ** گناہ سے توبہ کرنے والا ایسا ہو جاتا ہے جیسے اس نے گناہ کیا ہی نہیں تھا اس سے گناہ ہوا ہی نہیں تھا جیسے کہ وہ ابھی اپنی ماں کے پیٹ سے پیدا ہوا، اور اللہ کا ولی ہو جاتا ہے۔ تو یہ ہے توبہ کی حقیقت کہ دوری ختم ہوئی اور نزدیکی حاصل ہوئی۔ تو مقامات باطنہ جو چالیس کے قریب ہیں خلاصے کے طور پر چار بیان کئے جا رہے ہیں اگر چار پر عمل ہو جائے تو امید ہے انشاء اللہ ثم انشاء اللہ چالیس کے فوائد اور چالیس کی تکمیل بھی آسان ہو جائے گی۔ چالیس کے قریب مقامات باطنہ علمائے اخلاق اور مشائخ طریق نے بیان کئے ہیں ان کا خلاصہ یہ چار ہے اور چار میں سے یہ پہلی بات ہے کہ مقام توبہ کی تکمیل کی جائے۔

مقام تقویٰ

اور دوسرے نمبر پر ہے **الآن التقوى ههنا واشار الى قلبك** آپ نے فرمایا آگاہ ہو جاؤ، غور سے یہ بات سن لو، یقین رکھو، اس بات پر **التفوی** ہھنا بھی تقویٰ کہاں ہوتا ہے تقویٰ یہاں ہوتا ہے اور آپ نے اپنے قلب کی طرف اشارہ کیا۔ واقعی اللہ کا خوف جو ہوتا ہے اس کا تعلق دل سے ہوتا ہے۔ یا اللہ جو مطلوب درجے کا تقویٰ ہے وہ ہمیں عطا فرم۔ اور خوف

مطلوب کیا ہے؟ تقویٰ مطلوب کیا ہے؟ وہ یہ ہے کہ ہم اللہ کی نافرمانی سے باز آ جائیں۔ شرکیات و بدعتات سے ہم بیزار ہو جائیں۔ نہ شرک جلی ہو اور نہ شرک خفی ہو اور نہ سنت کی مخالفت ہو۔ یہ ہے خوف مطلوب اور تقویٰ مطلوب۔

میرے حضرت فرمایا کرتے تھے کہ تقویٰ سے حاصل کرو، ارے تقویٰ سے وہ حاصل ہوتی ہے جو خمیرہ جات سے حاصل نہیں ہوتی۔ بے شک وہ بھی اپنی جگہ نعمت ہے۔ ہمارے حضرت کی بات میں اتنا بھرم ہوتا تھا کہ ہربات اپنے معیار پر ہو۔ فرماتے ہیں بے شک وہ بھی اپنی جگہ نعمت ہے۔ توبہ توبہ کوئی ناجائز چیز نہیں اعلیٰ درجے کی نعمتیں ہیں ایک مرتبہ میں نے کسی کا سوال حضرت تک پہنچایا۔ کہ حضرت انہوں نے سوءے حافظ کی شکایت کی ہے کہ حافظہ اچھا نہیں ہے۔ اس کے لئے کوئی مشورہ دیجئے کر کیا جائے۔ حضرت نے فرمایا کہ کچھ بھی کھالو کچھ بھی پی لو۔ حافظہ درست ہوتا ہے تقویٰ سے گناہ کے چھوڑنے سے خدا کے خوف سے۔ جتنا حافظ اور یادداشت انسان کی بہتر ہوتی ہے وہ تقویٰ کی برکت سے ہوتی ہے۔ اگر وہ طالب علم ہے تو پھر وہ کسی بھی نماز کے بعد چوبیں گھٹنے میں ایک بار اکتا لیں وغد و بت زدنی علما پڑھ لیا کرے۔ یہ ارشاد فرمایا آپ نے۔

تو عزیزانِ من! ایک تقویٰ الحمد للہ ہم سب کو حاصل ہے۔ اللہ کا شکر ہے کہ کفر سے بچے ہوئے ہیں۔ اللہ کا شکر ہے کہ بزرگوں کی برکت سے

ہمارے عقائد درست ہیں۔ شرکیات و بدعاوں سے بچے ہوئے ہیں۔ لیکن وہ تقویٰ جس پر کہ تاج ولایت عنایت کیا جاتا ہے۔ اس کے لئے ان اللہ کے مقبولوں کا دامن کپڑلو۔ اور ان کے ذریعے وہ تقویٰ بھی حاصل کرلو۔ وہ تقویٰ یہ ہے کہ مشتبہ چیزوں سے بچتا اور ناجائز امور سے بچتا۔

دورِ حاضر میں تقویٰ

حکیم الامت حضرت تھانوی رحمۃ اللہ بہت آسان فرمائے گئے۔ اس زمانے میں متین بننے کو حضرت نے فرمایا کہ فتویٰ شرعی پر عمل کرنا اس زمانے میں عین تقویٰ ہے۔ لوگ علماء سے پوچھتے ہیں کہ سنت کے مطابق شادی کیسے کی جائے۔ سنت کے مطابق فلاں کام کیسے کیا جائے؟ اور پھر کرنے میں آتی ہیں دشواریاں، بس آپ مفتیانِ کرام کو استفتاء بھیجیں کہ فلاں کام کرنا ہے اور وہ کام یہ ہے اب یہ جائز ہے یا ناجائز آسان سی بات یہ ہے۔ اگر وہ یہ کہہ دیں جائز ہے تو پہلے سے کرنے کا ارادہ رکھو اور کرلو، اگر وہ یہ کہہ دیں ناجائز ہے مت کرو، اس کے قریب مت جاؤ۔ ہم عام مسلمانوں کا تقویٰ یہی ہے کہ ہم فتویٰ شرعی پر عمل کر لیں اور اس میں آسانی ہے۔ لیکن ایک ہے شادی سنت کے مطابق، اور ایک ہے شادی شریعت کے مطابق، علماء جانتے ہیں اس فرق کو، ہمارے لئے بس یہی ہے کہ جو بات ہمارے مفتیانِ کرام

کہ دیں کہ بھئی یہ جائز ہے اس کو ہم لے لیں اس پر ہم عمل کر لیں زیادہ تفصیل میں نہ جائیں۔

ایک صاحب روز گار کے سلسلے میں بست پریشان تھے بار بار وہ حضرت سے یہی پوچھتے تھے۔ جب کبھی حضرت تشریف لا یا کرتے تھے اور اس زمانے میں حضرت کا ہر سال پاکستان تشریف لانے کا معمول تھا۔ تو حضرت یہ جائز ہے یا ناجائز؟ یہ کام کروں یا نہ کروں؟ یہاں تک کہ فاقہ کی نوبت آگئی۔ اسی ادھیر بن، چھان بین میں رہے پھر ایک دفعہ حضرت نے ان سے فرمایا کہ میاں جتنا چھانو گے اتنا کر کرنا ہو گا، اب آئندہ اگر تم نے پوچھا تو اچھا نہیں ہو گا، اب پوچھنا کرنے کے بعد، اگر کرنے کے بعد پوچھو گے اور کوئی غلطی ہو گی تو وہ چھوڑوا دیں گے، بتا دیں گے کہ بھئی یہ غلطی ہے۔ ان کی یہ عادت پڑ گئی ہر جگہ بات کا پوچھنا جو اظہار تقویٰ تھا حضرت نے فرمایا کہ اس اظہار تقویٰ کے سلسلے کو ختم کیجئے۔ اب تم کر کے پوچھنا۔ ماشاء اللہ انہوں نے ایک کام حضرت کے فرمانے سے کیا اور اللہ تعالیٰ نے ان کو حضرت کی برکت سے ہمت بھی عطا فرمائی۔ اس کے بعد پھر انہوں نے پوچھا حضرت نے فرمایا کہ ماشاء اللہ بالکل جائز ہے بالکل درست ہے میں برکت کی دعا کرتا ہوں۔ اب بتائیے مسئلہ حل ہوا ہے کہ نہیں ہوا؟ اتنے سال پریشان رہے۔ اور یاد رکھئے کوئی آدمی پریشانی اختیار کرتا ہے تو تنہ پریشان کما ہوتا ہے۔ بیوی بھی پریشان ہے، پچھے بھی پریشان ہیں، توبہ! توبہ! تو بھئی توبہ کی

طرف سے تسلی کے بعد انسان تقویٰ میں کمی نہ چھوڑے اللہ کے مقبول آپ کو بتلائیں گے کس درجے کا تقویٰ آپ کو چاہئے۔ اور تقویٰ کا حکم مبارک قرآن مجید جا بجا ہے! جا بجا ہے! **إِنَّقُوا اللَّهَ يَعْلَمُ كُلَّ شَيْءٍ** کتنی جگہ آیا ہے۔ لیکن صادقین کا درجہ جو ہے وہ متقن سے بڑھ کر ہے۔ **نَأَبْهَثُهَا الَّذِينَ أَمْنُوا إِنَّقُوا اللَّهَ أَكْبَرُ** اے ایمان والو! تم تقویٰ اختیار کرو متقی بن جاؤ، **كَامِلُ فِي الدِّينِ هُوَ جاؤُ** اور متقن کو پھر کیا حکم دیا **وَكُونُوا مَعَ الصَّادِقِينَ** صادقین کا بست بڑا درجہ ہے، حضرت فرمایا کرتے تھے صدق ایک ایسی چیز ہے جس میں اخلاص بھی موجود ہے تقویٰ بھی موجود ہے، تو واضح بھی موجود ہے۔ اس لئے متقن کو حکم دیا کہ تم صادقین کی صحبت اختیار کرو صادقین کی معیت اختیار کرو، بالفاظ دیگر حضرت فرماتے تھے کہ متقی کامل فی الدین کو کہتے ہیں اور صادقین راجح فی الدین کو کہتے ہیں دیکھئے تو کامل فی الدین کو حکم دیا جا رہا ہے کہ تم راجح فی الدین کے قدموں میں بیٹھا کرو۔ ہمیں متقی بننے کے لئے خاصان خدا، اہل تقویٰ کی معیت جو اہل صدق ہیں ان کی رفاقت اختیار کرنی چاہئے۔

اہل اللہ کی رفاقت کلیدِ کامیابی ہے

یاد رکھئے! اس صحراء کے اندر، اس راستے کے اندر، طریقِ الی اللہ میں بغیر ان کی رفاقت کے کوئی کامیاب نہیں ہوا ہے۔ بہت لوگ بھٹکے ہیں۔ ان

کے واقعات سے کتابیں بھری پڑی ہیں۔ کتنے لوگوں کو اشکال اور دھوکہ لگا ہے۔ جب اللہ تعالیٰ مقام توبہ کی تکمیل فرماتے ہیں تو اللہ کے مقبول اس مسئلے میں تسلی فرماتے ہیں۔ جب مقام تقویٰ نصیب فرماتے ہیں تو پھر انسان پوری پوری محنت تواضع کے ساتھ کرتا رہے۔ یہ چالیس کا خلاصہ چار باتوں میں پیش کیا جا رہا ہے۔ اور اس بات کی ضمانت دی گئی کہ جو چار باتوں پر عمل کرے گا انشاء اللہ مقاماتِ باطنہ اربیعین اس کے طے ہو جائے گے۔ مقام توبہ کی تکمیل مقام تقویٰ اور اس کے بعد تواضع ہے عَبَادُ الْحَنْفَنَ
 اللَّذِينَ يَمْشُونَ عَلَى الْأَرْضِ هُوْ نَا دِيْكَهْ حضرت ارحمن کے بندے کون ہیں؟ ان کی شان کیا ہے؟ جب وہ زمین پر چلتے ہیں تو کیسے چلتے ہیں؟ ہون کے ساتھ چلتے ہیں؟ پستی کے ساتھ چلتے ہیں، اپنے کو مٹا کر چلتے ہیں، اعکاری کے ساتھ چلتے ہیں، تواضع کے ساتھ چلتے ہیں اور جو اللہ کے لئے تواضع اختیار کرتا ہے اسے کہتے ہیں تواضع اللہ جو تواضع اللہ کے لئے اختیار کرتا ہے، کسر نفسی، بے نفسی اختیار کرتا ہے تو اللہ تعالیٰ اس کو رفت اور بلندی عطا فرماتے ہیں۔ وہ تواضع لِلنَّفْسِ نَهْ ہو، وہ تواضع لِلنَّاسِ نَهْ ہو، وہ تواضع لِلَّهِ ہو، اخلاص کے ساتھ ہو۔ صرف اللہ کے لئے اپنے کو مٹایا جائے، میرے حضرت فرمایا کرتے تھے کوئی پوچھے طریق میں کیا حاصل کیا اور کیا پایا؟ فرمایا: موئی سی بات ہے۔ جس نے جتنا مٹایا اتنا پایا۔ حضرت فرماتے ہیں ابھی پانا کیا ہے؟ مٹانا ہے، مٹانا کیا ہے؟ پانا ہے۔ اللہ کے لئے اپنے آپ کو

مٹالو۔ اور جو آدمی اپنے آپ کو مٹا دیتا ہے یا اللہ وہ صحیح مٹانا ہمیں بھی
نصیب فرما۔ پھر وہ پس پشت کسی کی باتیں نہیں کرتا۔ بڑی عجیب بات میرے
حضرت نے فرمائی۔ بڑی بیش قیمت بات ہے۔ بہت عجیب و غریب بات ہے۔
دیکھنا نسبت کی حفاظت کے لئے مقام و لایت کے تحفظ کے لئے مخلوق کی
طرف نہ کشش ہو۔ اور نہ کشیدگی کا اظہار ہو۔ بڑی کام کی بات فرمائے گئے۔
ہم تو پتہ نہیں کیا اپنے آپ کو سمجھے ہوئے ہیں۔ اپنے آپ کو اپنے زعم کے
اندر اپنے خیالات کے اندر، نامعلوم ہم کرنے کا مل مکمل بنے ہوئے ہیں۔
میرے محبوب نے ارشاد فرمایا۔ مخلوق کی طرف کشش نہ ہو۔ بھی کشش
اور جاذبیت اللہ کی طرف ہو، مخلوق کی طرف نہ ہو۔ مخلوق کی طرف کشش نہ
ہو چھوڑ دنیا کے قصوں کو، اور نہ کسی سے کشیدگی کا اظہار ہو۔

آشناع بیخا ہو یا نا آشناع

ہم کو مطلب اپنے سوزوساز سے

حضرت خواجہ صاحب رحمۃ اللہ نے فرمایا۔

کس قصے میں پڑے ہو اگر تم ڈفلی بجانا جانتے ہو تو تم ڈفلی بجائے جاؤ۔
اگر یہ بانسری بجانا جانتے ہیں تو یہ بانسری بجائے جائیں۔ جس کو جو کام آتا
ہے یاد رکھنے دین میں کے لئے وہ کام کرنے جائے۔ کس کس کی رعایت کرو
گے! کس کس کا خیال کرو گے! اخلاص کی بہت کمی ہے، فرمایا نفاق عام
ہو چکا ہے زمانے کو پہچاننے کی ضرورت ہے۔ عاقل وہ ہے جس میں موقع

شناشی ہوا اور مردم شناشی ہو۔ جس کو جو آتا ہے وہ کئے جائے۔ اللہ کے لئے
تواضع اختیار کیجئے، بے نفسی اختیار کیجئے۔

بے نفسی کی علامت

اور حضرت نے بے نفسی کی پہچان بیان فرمائی۔ کہ جب کوئی کام
تمہاری مرضی کے خلاف ہو تو تمہیں ناگوار نہ لگے۔ نہ چیلں بھجوں ہو حضرت
نے فرمایا یہ نفاق ہے کہ منہ پر کچھ، اور پیچھے کچھ۔ منہ پر تو اتنی تعریف کرتے
ہیں لوگ کہ عرش پر بیخادریتے ہیں۔ آج عصر کی مجلس خاص میں بھی یہ بات
ہوئی۔ اور بعد میں بدنام کرتے ہیں اور ایک دسترخوان پر کھانے والے
ہیں۔ یعنی دسترخوان باطن، ایک سلک سے تعلق رکھنے والے اور ایک
سلک کے شیدائی ہیں۔ ارے بھی کیسی شیدائیت ہے! یہ کیسی فدائیت ہے!
منہ پر کچھ اور پیچھے کچھ! اگر کسی کی اصلاح کے تم طالب ہو تنہائی میں ادب
سے کہ دو۔ کہ فلاںی بات آپ کی شریعت کے خلاف ہے۔ اس کو آپ
درست کر لیں۔ اور اگر کہنے کی صلاحیت نہیں رکھتے کیونکہ خود اس کے لئے
بھی صلاحیت کی ضرورت ہے۔

ایک ہے نصیحت کرنا، اور ایک ہے عار دلانا، بعض آدمی نصیحت کرتے
کرتے پھسل جاتے ہیں اور عار دلاتے ہیں، حدیث پاک میں آیا ہے جس

غلطی اور گناہ سے عار دلاوے گے اس وقت تک نہیں مرو گے جب تک کہ وہ گناہ نہ کرلو۔ اگر تم نے توبہ نہ کی۔ بڑی عمر میں جا کر، کہیں اسی (۸۰) سال کی عمر میں میرے حضرت نے ایک روز فرمایا۔ کہ اللہ نے مجھے مقام نصیحت عطا فرمایا ہے، اب میں ناصح کی حیثیت سے کوئی بات کہہ سکتا ہوں۔ یاد رکھئے! ہم میں سے ہر ایک کو درجہ نصیحت کا حاصل نہیں ہے۔ حضرت کی لطیف باتیں ہوتی تھیں، بہت الطف طبیعت کے مالک تھے۔

دین نام ہے خیرخواہی کا

فَرِمَا يَا أَلِّيْنَ النَّصِيْحَةُ دِينُ نَامٍ ہے نصیحت کا۔ فرمایا اس کلمہ کو چاہئے دائیں طرف سے کہہ لو چاہئے باسیں طرف سے کہہ لو دین نام ہے نصیحت کا۔ اور نصیحت نام ہے دین کا۔ دو تین بار بڑے مزے لے کر فرمایا دین نام ہے خیر خواہی کا، خیرخواہی نام ہے دین کا۔ اگر کسی کے ساتھ خیرخواہی ہے تھائی میں بھی بات کی جاسکتی ہے۔ یاد رکھئے! اگر نصیحت کا درجہ حاصل نہیں ہے تو ہم نصیحت کرنے کی صلاحیت نہیں رکھتے ایک کام تو کر سکتے ہیں کہ اس کی ہدایت کی دعا کریں۔

مقام تبلیغ

یاد رکھئے یہ امت امت سے مستغتی کبھی بھی نہیں ہو سکتی ہے اس امت کو داعی کی حیثیت سے بھیجا گیا ہے۔ اس امت کا ایک ایک فرد ایک ایک عالم غیر عالم سب داعی ہیں۔ افسوس یہ ہے کہ اس دور میں صاحبان طریق اس چوتھی بات کو مقامات باطنہ میں ثنا نہیں کرتے ہیں۔ رونا اس بات کا ہے جب کہ رسول کریم صلی اللہ علیہ وسلم فرماء رہے ہیں۔ **وامر وابا لمعروف ونهوا عن المنکرا سے کہتے ہیں تبلیغ، اور یہ تبلیغ بھی، مقامات باطنہ میں سے ہے۔** میں تو کہتا ہوں کہ آپ نے عجیب خلاصہ پیش فرمایا، یہ تو چار "ت" ہو گئیں اتائے اربعہ، ایک توبہ کی "ت" ایک تقویٰ کی "ت" ایک تواضع کی "ت" ایک تبلیغ کی "ت" اتائے اربعہ، چار "ت" کے اندر تمام اربعین کا خلاصہ ہے۔ اللہ اکبر! کیا فرمایا رسول کریم صلی اللہ علیہ وسلم نے تبلیغ کے بارے میں **وامر وابا لمعروف حکم دیا** آپ نے اس بات کا، کہ تم امریا المعرف کرو نیک پھیلاؤ، و نهوا عن المنکرا اور برائی سے روک دو۔ پوری امت اس کی مکلف ہے۔ یاد رکھئے۔ ہاں البت کچھ طریقے کا فرق ہے، علماء کا انداز اور ہونا چاہئے اور عوام مسلمین کا انداز اور ہونا چاہئے! دیکھئے خطبات حج کے اندر آخری خطبہ ہے میدان میں میں بات تو اس میں طویل ہے، لیکن **يَأَفْعُلُونَ أَعْنَى وَلَوْ أَنَّهُمْ سَمِّنَ رَكْهَ لِجَنَّةِ** اللہ اکبر! تبلیغ سے مفر نہیں، تبلیغ کا کوئی انکار نہیں کر سکتا، اس لئے فرمایا کہ علماء

کے لئے تبلیغ کی صورت و عظام کی ہے اور عوام کے لئے تبلیغ کی صورت چھوٹی
چھوٹی باتوں کو اپنے عمل میں لانا اور اپنے ماتحت لوگوں کے عمل میں لانا۔
اور جو زیر اثر قریبی احباب ہیں ان تک پہنچانا۔

تبلیغ کے چار درجات

اور ہمارے حضرت نے اس کی چار قسمیں بیان فرمائیں۔ تبلیغ کی ایک
قسم فرض عین ہے، دوسری واجب ہے، تیسرا سنت ہے، اور چوتھی مذموم
ہے، تبلیغ کی پہلی قسم جو فرض عین ہے۔ وہ یہ ہے کہ اللہ کے سچے دین کو،
پیارے دین کو پورے طور پر اپنے وجود میں جاری کرو۔ یہ تبلیغ فرض عین
ہے۔ ماتحت لوگوں میں اللہ کے دین کو گھر کی چار دیواری میں بیوی بچوں میں
لانا یہ تبلیغ واجب ہے۔ عام امت کو دعوت دینا جو کہ انداز ہمارا ہے، ہم
اپنے انداز سے اپنے طرز سے دعوت دیں، علماء اپنے طرز سے دعوت دیں
یہ سنت ہے۔ اور جہاں تا قدری ہو دین کی بات کی بات کو پس پشت ڈالا
جائے ٹھکرایا جائے، عیب نکالا جائے وہاں پر منع ہے کہ تبلیغ کی جائے۔

اور مبلغ کے لئے ضروری ہے وہ اپنے اندر اخلاص کو قائم کرے۔
بقدر ضرورت علم دین حاصل کرے۔ اور جہاں کیس جائے بجمیشت مبلغ کے
تو نذرانے نہ لے، لوگوں کی جیب میں نظر نہ رکھے۔ اپنے پاس سے خرچ

کرے۔ یاد رکھئے! یہ مقام تبلیغ اس امت کے لئے ضروری ہے۔ کیونکہ یہ امت امت دعوت ہے اس کا ایک ایک فرد اعی ہونا چاہئے۔ یہ بات اپنی جگہ ہے کہ مولانا کا انداز کچھ اور ہو گا۔ میرا انداز کچھ اور ہو گا۔ انداز کا فرق تو ہو سکتا ہے۔ لیکن نفس تبلیغ پر امت کا اجماع کا ہے۔

افراط و تفريط اور صراط مستقیم

توبہ! توبہ! بعض لوگ بڑھتے ہیں تو اتنا بڑھتے ہیں اتنا بڑھتے ہیں کہ لوگوں کو خلاف تبلیغ کرنے لگتے ہیں۔ اور بعض لوگ ہٹتے ہیں تو نام تک نہیں لیتے کہتے ہیں جی کہ ان کی لائے دوسری ہے ہماری لائے دوسری ہے۔ إِنَّا لِلَّهِ وَوَإِنَّا إِلَيْهِ رَاجِعُونَ جیسے حضرت تھانوی نے فرمایا خدا ناس کرے جملاء صوفیا کا جنوں نے یہ کہا کہ شریعت اور ہے طریقت اور ہے طریقت عمل است و طریقت عمل شریعت پر جو عمل کیا جاتا ہے وہ طریقت ہے، شریعت علم است و طریقت عمل است، یہ لازم و ملزم ہیں اگر ایک جسم ہے تو ایک روح ہے دو توں چیزیں لازم و ملزم ہیں جدا نہیں، الگ نہیں بلکہ ایک ہی ہیں اگر ایک نور علم ہے تو ایک اس پر عمل صالح ہے۔ تم کیا سمجھتے ہو، پوری امت عالم ہے۔ فرق صرف درجات کا ہے تم نے علم کی سمجھیں نہیں کی بلکہ نصاب کی سمجھیں کی ہے۔ زمانہ طالب علمی تمہارا اب شروع ہوا ہے نازنہ کرنا۔ اندازہ

فرمائیے کتنا حسن ظن کا غلبہ کہ علماء سے کہہ دیا کہ پوری امت عالم ہے البتہ درجات کا فرق ہے۔ تو عزیزانِ من! ہمارے ہاں مقاماتِ باطنیہ میں لازم مقام ہے مقام تبلیغ، جیسے جملہ صوفیاء کا یہ کہنا غلط ہے کہ شریعت اور ہے طریقت اور ہے بالکل جھوٹ ہے اسی طریقے سے یہ کہنا تبلیغ اور ہے اور سلسلہ اور ہے۔ بالکل جھوٹ اور غلط ہے بلکہ ایک ہی بات ہے۔

ہم سب ایک ہیں

دیکھئے مولانا محمد الیاس صاحب بانی کادر حلوی جماعت تبلیغ کے کتنے بڑے شخص ہوئے ہیں ان کا اخلاص دیکھئے اور حضرت تھانوی رحمۃ اللہ علیہ کا باہمی تعاون دیکھئے مفتی عبدالکریم صاحب گتمتھلوی، مولانا حبیب احمد کیرانوی اور دیگر علماء کرام کا مسلسل حضرت جی کے ساتھ میوات کے سفروں میں جاتا اور حضرت تھانوی رحمۃ اللہ علیہ کا مسلسل وہاں کے اخراجات کے لئے مال فراہم کرنا اور بار بار یہ کہنا کہ حضرت جتنی ضرورت ہو اور لے جائے اور منگوائے رہئے لیکن کام کیجئے۔ ہاتھ پر ہاتھ رکھ کر کرہ بیٹھئے۔ آخر کون ہیں یہ حضرات؟ ان کا سلسلہ کیا ہے؟ ایک ہی فیملی کے ممبر ہیں یہ سب کے سب۔ ایک ہی خاندان سے تعلق رکھتے ہیں۔ سید الطائفہ شیخ الغرب والمعجم اعلیٰ حضرت حاجی امداد اللہ صاحب مہاجر کی

رحمتہ اللہ علیہ ان سب کے دادا پیر ہیں۔ تفرقی کوں پیدا کی جاتی ہے۔ یہ بات بالکل غلط ہے تفرقی پیدا کرنا علامت نفاق کی ہے۔ ہم سب ایک ہیں بھئی جماعت و جمعیت ہماری ہے ہمارے بزرگوں کی ہے، ہماری اپنی چیزیں ہیں۔ کام کی سورچہ بندی ہوتی ہے۔ ایک شرکی پولیس ہوتی ہے ایک دشمن کے مقابلے کے لئے انٹریشنل بارڈر کی فوج ہوتی ہے۔ اسی طریقے سے ایک سمندر کی فوج ہوتی ہے، ایک فضائی فوج ہوتی ہے، ایک خلکی کی فوج ہوتی ہے اپنے اپنے سورچے ہیں لیکن ہیں سب ایک، اس بات کو اپنے ذہن میں رکھئے تفرقی پیدا نہ ہونے دیجئے اور جہاں تفرقی پیدا ہو اور جس حلقت میں ہو اس تفرقی کا علاج تردید ہے۔ تردید کیجئے۔ جیسے ہمارے بزرگوں نے اس کی تردید کی کہ شریعت و طریقت جدا نہیں ایک ہی قصہ ہے اسی طریقے سے سلسلہ تبلیغ جدا نہیں ایک ہی سلسلہ ہے۔ ایک مسجد کے اندر خانقاہ کے اندر کام کرنے والے ہیں ایک وہ لوگ ہیں جو مسجد کے اندر نہیں آتے حضرت نے فرمایا ان کا کام یہ ہے کہ مسجد میں لانے والے ہیں اللہ کے گھر میں پہنچانے والے ہیں جب گھر میں پہنچا دیا تو گھر میں کچھ لوگ ایسے خاصان خدا موجود ہیں جو اللہ تک پہنچانے والے ہیں۔ یاد رکھئے! کئی عجیب بات ہے ایک ہے بیت اللہ تک پہنچانا اور ایک ہے اللہ تک پہنچانا۔ تو ہمارے بزرگوں کی یہ دو جماعتیں ہیں۔ کام میں اتحاد ہے لیکن انداز کا معمولی سا فرق ہے اور وہ بھی مشورے سے، باہر والے کی ڈیوٹی لگائی گئی ہے کہ تم

اندر جاؤ اور اندر والے خدا تک پہنچا رہے ہیں۔ ایک بیت تک لاتے ہیں اور ایک بیت والے تک پہنچا دیتے ہیں اس میں کوئی تفریق نہیں ہے اگر کوئی تفریق کرے اس کی تردید کرو، کہ تم جھوٹ بولتے ہو، بالکل غلط ہے، تم امت کے اندر رفاق پیدا کرتے ہو، پوری امت داعی ہے، رسول پاک صلی اللہ علیہ وسلم کا ایک ایک امتی داعی ہے اور ہر شخص پر ذمہ داری ہے کہ وہ تبلیغ فرض عین کو بھی نجھائے، واجب کو بھی نجھائے، سنت کو بھی نجھائے، اور منوع سے بچے، تو اتنی سی بات ہے تو چالیس مقاماتِ باطنہ کا، مقاماتِ اربعین کا خلاصہ چار باتوں میں توفیق الہی، اپنے حضرت کی برکت سے پیش کیا گیا توبہ، تقویٰ، تواضع اور تبلیغ! اور یہ خلاصہ ہے اربعین کا۔ انشاء اللہ ثم انشاء اللہ بخلوص و صدق جوان چار باتوں پر عمل کرے گا انشاء اللہ وہ چالیس میں کامیاب ہو جائے گا چالیس کے برکات اس کو حاصل ہوں گے۔ اللہ تعالیٰ ہمیں ان مقاماتِ اربعہ کی سمجھیل کسی اللہ کے مقبول کا دامن تحام کر کرانے کی توفیق عطا فرمائے۔ یا اللہ اپنے راستے کی سمجھ بھی عطا فرم۔ دین کی سمجھ عطا فرم۔ صحت سلیم ایسا قرب ہمیں عطا فرما کہ بس ہم بات کو فوراً "عمل میں لے آئیں اور عقل مسقیم عطا فرم۔ عقل کے پندار سے ہمیں توجہ لے۔

وَأَخِرَّ دُعَوَانَا أَنِ الْحَمْدُ لِلَّهِ رَبِّ الْعَالَمِينَ

بِسْمِ اللَّهِ الرَّحْمَنِ الرَّحِيمِ

مَرْأَةٌ يَعْنُى فِكْ قَلْبِي

آفادات

شَفِيقُ الْأَمْمَتْ حَضْرَتْ مُولَانَا شَاهْ مُحَمَّدْ فَارُوقْ صَاحِبْ دَامَتْ بَرَاتِبَتْهُمْ
خَلِيفَةٌ خَاصٌ

مُسْتَحَقُ الْأَمْمَتْ حَضْرَتْ مُولَانَا شَاهْ مُحَمَّدْ صَاحِبْ رَحْمَةُ اللَّهِ عَلَيْهِ

ناشر

مكتبة النور، بوئٹ بکش ۱۳۰۲
کراچی ۷۵۳۰ پاکستان

حضرت ابن عمرؓ سے روایت ہے کہ جناب رسول اللہ صلی اللہ علیہ وسلم نے میرا کندھا پکڑ کر ارشاد فرمایا کہ دنیا میں اس طرح رہ گویا تو مسافر ہے بلکہ گویا راہ میں گزر رہا ہے اور اپنے کو اہل قبور میں سے شمار کر (بخاری و ترمذی)

(ف) حق تعالیٰ کی ذات و صفات یا کسی مضمون کا دل سے اکثر احوال میں یا ایک محدود وقت تک اس غرض سے کہ اس کے غلبہ سے اس کے تقضاء پر عمل ہونے لگے تصور رکھنا مراقبہ کہلاتا ہے۔ جو اعمال قلب میں سے ہے اس حدیث میں اس کا امر ہے کیونکہ اہل قبور میں سے اپنے کو شمار کرنا عمل قلب کا ہے اور اثر جو اس پر مرتب ہے وہ تقلیل تعلقات دینویہ اور خل میت کے شہوت و غصب و اخلاق ذمہد کا مضخل اور انقیاد و تقویض کا غالب ہو جاتا ہے۔

نَحْمَدُهُ وَنُصَلِّیٰ وَنُسَلِّمُ عَلٰی رَسُولِہِ الْکَرِیمِ ○
 اَمَا بَعْدَ فَاعُوذُ بِاللّٰہِ مِنَ الشَّیطٰنِ الرَّجِیمِ ○
 بِسْمِ اللّٰہِ الرَّحْمٰنِ الرَّحِیْمِ ○

مراقبہ یعنی فکر قلبی

توفیق الٰہی اپنے مرشد پاک کی برکت سے آج کی ملاقاتات میں مراقبات کے بارے میں مختصری باتیں پیش کرنی ہیں۔ پہلی بات تو یہ ہے کہ مراقبات کا ثبوت قرآن و حدیث سے ہے اور بہت سے مقامات پر قرآن مجید میں اور احادیث میں مراقبات کی تعلیم پائی جاتی ہے۔

فکر قلبی

مراقبہ! لفظی معنی کے اعتبار سے یہ ہے کہ گردن جھکا کر سوچنا جبکہ گردن جھکانا شرط نہیں گمری سوچ کا نام مراقبہ ہے اور مراقبہ کی حیثیت کیا ہے فکر قلبی میرے حضرت فرمایا کرتے تھے ذکر قلبی نام ہے فکر قلبی کا یعنی دل میں یہ بات پیدا ہو جائے کہ مجھے جو کام بھی کرنا ہے مرضی محظوظ کے مطابق کرنا ہے اپنے محظوظ کی مرضی کے مطابق زندگی ببرکتی ہے مرضی

محبوب کے خلاف کوئی کام کسی بھی قسم کا نہیں کرنا۔

اذکار، مراقبات اور اشغال کی حدود

مراقبات نافع بست زیادہ ہیں اشغال جو کہ شغل کی جمع ہیں اس میں تو یہ شرط ہے کہ شیخ اپنی موجودگی میں اپنی گُرانی میں اپنے پاس رکھ کر شغل کرائے اور اشغال کا ثبوت بھی نصوص سے ہے اور اذکار مختلف مقدار میں مختلف طالبین کو تجویز کر دیتے جاتے ہیں اس کی ایسی مثال ہے کہ بچے کی خوراک الگ ہے بڑے کی خوراک الگ ہے بیمار کی خوراک الگ ہے صحت مند کی خوراک الگ ہے تو زمانہ طالب علمی میں اذکار بزمانہ اسپاٹ نہیں کرائے جاتے ایام رخصت میں اپنے استاد باطن کے مشورہ سے اذکار میں لگنا چاہیے تعطیلات کو خراب نہیں کرنا چاہیے تعطیلات میں معطل نہیں ہونا چاہیے بلکہ اپنے آپ کو اور اپنے اوقات کو کار آمد بنانا چاہیے اور اذکار بغیر اجازت کے بھی کئے جاسکتے ہیں اجازت میں دوفائدے ہیں ایک برکت زیادہ ہوگی اور دوسرا خوراک کی وہ مقدار معلوم ہو جائے گی جو اس وقت ہم جذب کر سکیں اور اشغال مژرو ط ہیں وہ شیخ اپنی گُرانی میں کرتا ہے جیسا کہ عرض کیا گیا اور رہے مراقبات یہ ہر حالت میں ہر شخص کیلئے چاہے زمانہ طالب علمی ہو چاہے زمانہ اسپاٹ سب کیلئے یکساں مفید ہیں۔

اور سب کیلئے اس کی ضرورت ہے لیکن ہر ایک کیلئے مراقبات میں سے مراقبہ الگ الگ ہے مصروف اور صحبت مند آدمی کیلئے مراقبہ جدا ہو گا اور مشغول اور کمزور آدمی کیلئے مراقبہ جدا ہو گا نوجوان کیلئے جدا ہو گا بوزھے کیلئے جدا ہو گا پیار کیلئے جدا ہو گا تندرست کیلئے جدا ہو گا جس میں اعتدال سے ہٹ کر شوت کا مادہ ہے اس کیلئے مراقبہ جدا ہو گا اور جس کی طبیعت میں سلامتی ہے اس کیلئے مراقبہ جدا ہو گا اور یہ مختلف مراقبات قرآن مجید اور احادیث سے ثابت ہیں تو معلوم ہوا کہ یہ مراقبات نام ہے فکر قلبی کا جو بے حد ضروری ہیں۔

امثال مراقبات

مراقبہ ”عذاب الٰٰی“

انسان گناہوں سے کب بچتا ہے جب خدا کا خوف ہو اور خدا کا خوف کیسے پیدا ہوتا ہے؟ عذاب الٰٰی کے مراقبہ سے یعنی یہ سوچ کہ اللہ تعالیٰ جبار ہیں قمار ہیں م Fletcher ہیں ذوالانتقام ہیں عزیز ہیں جلال ہیں شدید ہیں ان کی گرفت گرفت بست سخت ہے ان کی بارگاہ میں انجیاء کے پتے بھی پانی ہیں مارے خوف کے اب لرزہ سا پیدا ہو گا طبیعت کے اندر اور کچھ لرزہ ایسا ہو گا کہ وہ ڈرے گا اور

یہاں کس سے ڈرے گا ان باتوں کے مراقبہ نے؟ ذات باری تعالیٰ سے
 ڈرے گا جب ذات باری تعالیٰ سے ڈرے گا تو مطلوب درجے کا خوف اس
 لرزہ کے ساتھ ڈرنے کے ساتھ پیدا ہو گیا جب پیدا ہو گیا تو گناہ اس سے
 چھوٹ گئے معاصلی اس سے چھوٹ گئے اور یہ گناہوں کو ترک کرنے کا پے
 درپے گناہوں کو ترک کرنے لگا تو معلوم ہوا ایسے آدمی کیلئے ایسے مراقبہ کی
 ضرورت ہے جس کی شوت حد اعتدال سے ہٹی ہوئی ہے اور افراط کے
 درجے میں ہے جب افراط کے اندر کسی کی شوت ہوتی ہے تو وہ معاصلی کے
 اندر غرق ہو جاتا ہے اللہ تعالیٰ کی نافرمانی کرتا رہتا ہے نادم و شرمندہ نہیں
 ہوتا ایسے شخص کیلئے ضروری ہے کہ وہ مراقبہ کرے اللہ تعالیٰ کے عذاب کا
 اللہ تعالیٰ کی پکڑ کا گرفت کا جباریت کا قماریت کا ذوالانتقامیت کا مراقبہ
 کرے۔ اس سے اثناء اللہ اس کی شوت اعتدال میں آجائے گی اور اس
 درجے کا خوف اس کو حاصل ہو جائے گا جسے خوف مطلوب کہتے ہیں کہ اللہ
 تعالیٰ کی نافرمانی سے باز آجائے۔ اس کیلئے دو چیزیں ہیں ایک تو یہ کہ رات
 کو سوتے وقت اگر زیادہ ہی مشغول ہے تو کم از کم پانچ منٹ نکال لے اور
 تفصیلاً "سوچے کہ اللہ تعالیٰ کے دست قدرت میں سب کچھ ہے عذاب بھی
 انسوں نے ہی پیدا کیا ہے اور دوزخ و جنم بھی انسوں نے ہی بنائی ہے ارے
 بھی کس کے لئے بنائی ہے گناہ گاروں کے لئے بنائی ہے اگر میں گناہوں میں
 جلتا رہا تو ظاہر ہے کہ میرا نہ کتنا جنم ہو گا اور پھر اس کی جباریت کو قماریت

کو قرفرمانے کو انتقام لینے کو سوچے اور انتقام پر وہ قادر ہیں اور انتقام لیتے ہیں مضمون کا نام ہے عزیز ہیں دبدبے والے ہیں رشید ہیں شدید ہیں جلال والے ہیں اس طریقے سے سوچے پانچ منٹ اس پر صرف کرے پھر استغفار اور لا خول کی ایک ایک تسبیح یا اکیس اکیس مرتبہ پڑھ کر کلمہ پڑھ کر ایمان کی تجدید کر کے سو جائے رات کو یہ پانچ منٹ نکالے پھر دیکھئے اس کا کرشمہ اب رہیں پانچوں نمازیں تو دوسرا کام یہ کرے کہ رات کو جو تفصیلاً "مراقبہ کیا تھا عذاب الہی کا ان کی جباریت قماریت انتقامیت کا شدیدیت کا رشیدیت کا جلالیت کا تواب ہر نماز کے بعد ایک ایک منٹ اس رات والے مراقبہ کی تجدید کرتا جائے صرف ایک منٹ گھری میں دیکھ لے زیادہ نہیں کہ رات کو میں نے کیا سوچا تھا اور ان کے سامنے میں نے رات کو توبہ کی ہے انشاء اللہ ثم انشاء اللہ اگر چالیس یوم اس نے اس پر محنت کر لی تو انقلاب آجائے گا اور حقیقی تبدیلی واقع ہو جائے گی جس کا جی چاہے آزمائ کر دیکھ لے آزمائش شرط ہے۔

مراقبہ "موت"

اسی طریقے سے جس کی زندگی بے راہ روی میں گزر رہی ہے اور مرنے کا نہ خیال ہے نہ دھیان ہے اور طبیعت بے باکی سرکشی کی طرف

مائل ہو رہی ہے ایسے شخص کیلئے ہے مراقبہ موت بہتر یہ ہے کہ اپنی موت کو
 دس منٹ روزانہ رات کو سوچے اور بالکل ایسے تصور کے ساتھ کہ میں لیٹا
 ہوا ہوں یہوی پنجے اہل خانہ میری اس نازک حالت پر سکرات موت پر رو
 رہے ہیں اور بے بس ہیں اور مجھے موت کے پنجے سے نہیں چھڑا سکتے اور
 انگوٹھے کی جانب سے قبض روح کا سلسلہ انخلاع روح کا سلسلہ جد ترابی
 سے شروع ہو گیا انگوٹھے سے مختنے تک بات آگئی مختنے سے گھسنے تک بات آگئی
 گھسنے سے رانو تک آگئی رانو سے کولے تک بات آگئی اب ناگ میری کھڑی
 کرتے ہیں لیکن گرجاتی ہے کھڑی نہیں ہوتی تکوے کے اندر کوئی نہ کوئی چیز
 چلا کر دیکھتے ہیں کہ گد گدا ہہت ہو لیکن اب گد گدی بھی ختم ہو گئی اور بات
 اب ناف تک آگئی اب معدے تک آگئی اب اوپر تک آگئی فرشتہ آگیا
 آنکھیں میری پھر اگئیں کپٹی بیٹھ گئی رنگ زرد ہو گیا اور ناک کا بانسہ شیڑھا
 ہو گیا لیکن پڑھی جاری ہے کلمہ کی تلقین کی جا رہی ہے بے بسی کا عالم ہے
 حیات دنیوی کے اندر ایک لمحہ کا بھی اضافہ نہیں ہو سکتا ایسی کمپرسی کا عالم
 ہے اور میری اس حالت کو دیکھ کر سب زار و قطار رو رہے ہیں اور میں بھی
 بے بس ہوں یہاں تک کہ میری روح پرواز کر گئی اور تجھیزوں کے بعد قبر
 میں نکیریں آگئے نکیریں کیا آگئے زلزلہ آگیا توبہ! توبہ! توبہ برا خطرناک منظر
 ہوتا ہے اور میں ان کے سوالوں کے جواب میں ناکام ہوا اور میرے پنجے
 آگ کا بستر بچا دیا گیا اور جنم کی کھڑکی کھول دی گئی توبہ توبہ تو بہ سانپ پھجو

اژدھے بڑے بڑے ڈنے کیلئے میرے اوپر سلط کر دیئے گئے صور پھونک دیا
 گیا میدان قیامت قائم ہو گیا اور جلتے ہوئے توے سے زیادہ مثل تابے
 کے زمین انتہائی گرم ہے اور تمازت آفتاب کی سر کو گھولائے دیتی ہے ینچے
 سے پینے کا عذاب ہے اور سے زبان لٹکنے کا عذاب ہے حدیث میں آتا ہے
 دو عذاب ہوں گے میدان قیامت کے اندر ینچے سے پینے کا عذاب ہو گا کسی
 کا پیسہ نہیں تک اگر ہو گا تو اسے معلوم ہو گا کہ میں جنم کے کھولتے ہوئے
 پانی کے اندر کھرا ہوا ہوں اور کسی پل اس کو چین نہیں ہو گا کسی کا پیسہ
 پنڈلی تک ہو گا، گھنٹے تک ہو گا، زانو تک ہو گا کوئے تک ہو گا کسی کا یہاں
 تک ہو گا (پینے تک) اور کسی کا یہاں تک ہو گا (اس کے اوپر تک) حضور
 اکرم صلی اللہ علیہ وسلم جب یہ بات بیان فرماتے تھے تو اتنے متکفر ہو جاتے
 تھے کہ آپ کا فکر آخرت صحابہ کے اوپر بھی ظاہر ہو جاتا تھا اتنے پریشان
 ہو جاتے تھے اور دوسرا زبان کا عذاب یہ ہو گا کہ زبان لٹکنا شروع ہو جائے
 گی لٹکنے کسی کی پینے تک آئے گی کسی کی ناف تک آئے گی کسی کے زانو
 تک آئے گی کسی کی گھنٹے تک آئے گی کسی کی مخنے تک آئے گی کسی کی
 پیروں تک آئے گی کسی کی پیروں سے بھی بڑھ جائے گی اور پیروں میں روندنا
 شروع ہو جائے گی سنجالنا مشکل ہو جائے گا اتنا تک اور پریشان ہو جائے گا
 الہی توبہ الہی توبہ اور اگر یہ دنیا میں مکبر تھا تو حدیث پاک میں آتا ہے کہ
 مکبر کے اجسام کو مثل چونیوں کے بنادیا جائے گا اور وہ اہل محشر کے

قدموں میں روندنا شروع ہو جائیں گے اور بے انتہا ذلت و خواری ہو گی
مکبرن کو جنوں نے دنیا کے اندر تکبر برتا ہو گا۔ ایک طرف پینے کا عذاب
ایک طرف زبان کے لئے کا عذاب اور دوسرے تکبر کی بنا پر مثل چونٹیوں
کے ان کا جسم کر دیا جائے گا اور وہ اہل محشر کے قدموں میں رندتے پھرس
گے۔ ہائے اللہ میرا کیا بنے گا ہائے اللہ کس منہ کے ساتھ میں آپ کے
سامنے حاضر ہوں گا بس ایمان کی تجدید کر کے استغفار کر کے سو جائے یہ
مراقبہ موت ہے وہ دنیا کی زندگی جو سرکشی اور بے باکی کی طرف جارہی تھی
انشاء اللہ اس کو لگ جائے گی طبیعتِ اعتدال میں آجائے گی۔

مراقبہ "الرحمن الرحيم" ،

اگر کوئی ضعیف ہے سفید ریش ہے اعضاء جواب دے چکے تو ایسا شخص کیا
کرے، اللہ تعالیٰ کی رحمانیت کا، اللہ تعالیٰ کی رحیمیت کا اللہ تعالیٰ کی
غفوریت کا مراقبہ کرے ضعیف آدمی بوڑھا آدمی اللہ تعالیٰ کی رحمانیت کا
مراقبہ کرے میرا اللہ بے حد سہوان ہے بڑا کرم کرنے والا ہے بڑا رحم کرنے
والا ہے بخشنے والا ہے جی، اپنے بندوں کو وہ نہیں بخشنیں گے تو کون بخشنے
گا۔ اس سے انشاء اللہ بوڑھے آدمی کے اعضاء کے اندر ایک تو اتنای
آئے گی اعمال کی طرف سے غافل نہیں ہو گا اعمال کی ہمت اس کی برقرار
رہے گی تو بوڑھا آدمی اللہ تعالیٰ کی رحمانیت، رحیمیت، رحیمیت، غفوریت کا

مراقبہ کرے۔

مراقبہ "ستار العیوب"

اور گناہ گار آدمی جس نے اللہ کی نافرمانی کی معاصلی کئے اور لوگوں کو پتہ نہیں چلا وہ اللہ تعالیٰ کی ستاریت کو مزید سوچا کرے کہ میرے اوپر اللہ تعالیٰ کے بے شمار احسانات ہیں سب سے بڑا احسان یہ ہے کہ آج میرے معاصلی کا میرے گناہوں کا پتہ نہ میرے ماں باپ کو ہے نہ میرے یہوی بچوں کو ہے انشاء اللہ ثم انشاء اللہ جس مولا نے یہاں ستاریت فرمائی ہے پر وہ پوشی فرمائی ہے میدان محشر میں بھی اپنی ستاریت میں مجھے لپیٹ لے گا اور حضور صلی اللہ علیہ وسلم کے سامنے اپنے لاڈلے حبیب کے سامنے مجھے ذمیل و خوار نہیں ہونے دے گا۔ ایسے آدمی کو اللہ کی ستاریت کا مراقبہ کرنا چاہیے۔

مراقبہ "رزاق حقیقی"

اور اگر روزی کے مسائل ہیں معاشی مسائل ہیں گھبرا نے کی بات نہیں ہے ایسے شخص کو اللہ تعالیٰ کی رزاقیت کا مراقبہ کرنا چاہیے جس نے

پیدا کیا ہے آب و دانے کے ساتھ پیدا کیا ہے اگر اس کو زندہ رکھنا منظور ہے آب و دانے کے ساتھ زندہ رکھیں گے جب کسی شخص کی ہوا نہیں رہتی، پانی نہیں رہتا، گھانے کا رزق نہیں رہتا، روزی نہیں رہتی تو اللہ تعالیٰ اس کو دنیا سے اٹھا لیتے ہیں مجھے جب زندہ رکھا ہے تو یقیناً "میرا رب رزاق ہے مجھے رزق عطا فرمائے گا،" گھبرانے کی کوئی بات نہیں ہے، معاشی حالات سے دوچار ہے، مشکلات ہیں، اس کے اندر رتواس کو اللہ کی رزاقیت کا مرآقبہ کرنا چاہیے۔ اس کی برکت سے انشاء اللہ ان کی ذات عالیٰ پر بھروسہ اور اعتماد پیدا ہو گا۔

مرآقبہ "شافی مطلق" ،

اگر بیمار ہے لا علاج امراض کے اندر رگھرا ہوا ہے اللہ تعالیٰ کے شانی ہونے کا مرآقبہ کرے۔ میرا اللہ شافی مطلق ہے شافی حقیقی ہے بیدنا ایوب علیہ الصلوٰۃ والسلام کو بغیر دوا کے شفادی *أَنِّي مَسَيْنَ الضُّرُّ وَأَنْتَ أَرَحْمَ الرَّاحِمِينَ* عاجز اور محتاج ہو کے حضرت ایوب پکارا ٹھے یا اللہ یہ کیا چیز میرے پیچھے پر گئی ہے آپ رحم فرمادیجئے سب سے زیادہ آپ رحم فرمانے والے ہیں اپنی محاجی اور عاجزی بارگاہ عزت و جلال میں پیش کی بغیر دوا کے اللہ نے شفادے دی ورنہ بعض مفسرین کے نزدیک وہ ایسے بیمار ہوئے تھے

کہ ان کے گھاؤ اور زخموں کے اندر ڈیڑھ ڈیڑھ گز لبے کیڑے تھے اور قرآن مجید میں آتا ہے اللہ تعالیٰ نے ان کو کیڑوں کی محبت عطا فرمادی تھی اگر کوئی کیڑا باہر نکل جاتا تھا تو اٹھا کر اپنے زخم میں رکھ لیا کرتے تھے۔ عزیزان من کبھی بیمار جسم کو گھبرا نہیں چاہیے اگر اطباء، معاجمین اس کے علاج سے عاجز آگئے ہیں وہ اللہ کے شانی ہونے کا مراقبہ کیا کرے رات کو دس منٹ روزانہ اور گیارہ دفعہ یہ کما کرنے الحمد للہ میری صحت اچھی ہے الحمد للہ میری صحت اچھی ہے، الحمد للہ میری صحت اچھی ہے انشاء اللہ بغیر دوا کے اس کی توانائی بڑھ جائے گی ہمت بڑھ جائے گی پست ہتھی اس کی دور ہو جائے گی اللہ تعالیٰ اس پر قادر ہیں کہ بغیر دوا کے شفاء دیں۔ شفاء کا انحصار ادویات کے اندر نہیں ہے اس بات کو یاد رکھئے معاجمین کے پاس شفاء نہیں ہے ادویات میں شفاء نہیں ہے یہ تو حکم کی تعمیل ہے یہ تو حکم کی تعمیل ہے شفاء کبھی ادویات سے نہیں ہوا کرتی کبھی اطباء سے نہیں ہوا کرتی شفاء برآہ راست نازل ہوتی ہے اوپر سکایہ یاد رکھئے شفاء برآہ راست نازل ہوتی ہے کتابوں میں آتا ہے جب طبیب نجف لکھتا ہے تو وہ نجف بارگاہ خداوندی میں پیش ہوتا ہے اور وہ دوائیں عرض کرتی ہیں بارالا اے ہمارے مولا جیسا آپ کا حکم ہو گا ہم آپ کے حکم کی تعمیل کریں گی اور اس کے مطابق ہمارا اثر ہو گا جیسا آپ فرمائیں گے ویسا ہمارے اندر اثر پیدا ہو گا یاد رکھئے دوا موثر نہیں ہے موثر حقیقی اللہ کی ذات ہے اس میں کوئی

تاشیر نہیں، آگ میں جلانے کی تاشیر نہیں وہ تو انکے حکم سے جلاتی ہے قلنایا
 نَارُ كُوْنِيٰ بُوْدَأَوْسَلَ مَا عَلَى إِبْرَاهِيمَ كیا کہا انسوں نے اے آگ تو ہمارے
 ابراہیم کیلئے سلامتی کے ساتھ ٹھنڈی ہو جا ارے بھی اتنی ٹھنڈی ہو جائے
 کہ جنم جائے قلقی ہو جائے وہ بھی تو اذیت کی بات ہے سلامتی کے ساتھ
 ٹھنڈی ہو جا اتنی ٹھنڈی ہو جا کہ ہمارے ابراہیم کیلئے تو خونگوار ہو جا اللہ
 تعالیٰ نے نار نمرود کو حضرت ابراہیم کیلئے گزار بنا دیا۔ گزار ابراہیم کے نام
 سے پرانے زمانے کی ایک کتاب ہمارے بچپن میں ملا کرتی تھی اور حضرت
 والا تھانوی نور اللہ مرقدہ کا وعظ بھی ہے ملت ابراہیم تو عزیزان من
 گھبرا نے کی ضرورت نہیں اللہ تعالیٰ کے شانی ہونے کا مراقبہ آپ سمجھئے۔

مراقبہ "حَسْبَنَا اللَّهُ وَلَعْمَ الْوَكِيلُ" ۲۲

اگر آپ کا کام حقوق کے حلقوں میں رکا ہوا ہے آپ مراقبہ سمجھے اللہ کے
 وکیل ہونے "اللہ کے کفیل ہونے کا انشاء اللہ اس سوچ و مراقبہ کی برکت
 سے گردہ کھل جائے گی، تالا کھل جائے گا، مراقبات سے تالے کھل جاتے
 ہیں۔ اللہ تعالیٰ نے بندہ کی قوتِ خیالیہ، قوتِ تفکر، قوتِ ارادیہ کے اندر
 بڑی طاقت رکھی ہے لیکن یہ طاقت مراقبات سے آتی ہے اس راز کو سمجھنے
 کی ضرورت ہے یہ طاقت بڑی دولت ہے جو آج میرے حضرت کی برکت

سے بیان ہو رہی ہے۔ مخلوقاتی ماحول میں آپ کا کام رکا ہوا ہے نماز کے بعد بیٹھ جائے اور سوچنے لگئے میرا مولا وکیل ہے، کار ساز ہے، میرا مولا کفیل ہے، میرے لئے کافی ہے، انشاء اللہ جب آپ ان کے وکیل ہونے کا اور کفیل ہونے کا مراقبہ کریں گے تا لا کھل جائے گا جس کا جی چاہے آزمائ کر دیکھ لے۔

مراقبہ "علیم و خبیر" ،

اسی طریقے سے میرے عزیزو! بست سے مراقبات ہیں بست سے مراقبات ہیں اللہ تعالیٰ نے ہماری تحقیق کیوں فرمائی الْأَعْلَمُ مِنْ خَلْقَهُ وَهُوَ الْلَّطِيفُ الْغَبِيرُ! کیا وہ نہیں جانتا جس نے تمیں پیدا کیا ہے اور وہ بڑا باخبر ہے باریک میں ہے سینوں کے حالوں کو بھی جانتا ہے پَعْلُمُ خَانِتَهُ الْأَعْيُنِ وَمَا تُخْفِي الصُّدُورُ وَهُوَ اتا جانتا ہے کہ تمہاری نظروں کا استعمال کیا ہے کس خیانت کے ساتھ ہے اور اندر تم کیا لئے ہوئے ہو دل میں تم نے کیا کیا خیالات اختیاری طور پر پکائے ہوئے ہیں۔ میرے عزیزو آج بست بڑی دولت کا بیان ہوا ہے یہ بڑی دولت آپ کو ہدیتا "پیش کی گئی ہے مراقبات دراصل فکر قلبی کا نام ہے اور مراقبات کی تعلیم قرآن مجید میں بھی جا بجا ہے اور احادیث میں بھی جا بجا ہے الْمَعْلُومُ بِإِنَّ اللَّهَ يَرَى وَاللَّهُ يَعْلَمُ مُسْتَقْبَلَكُمْ

وَمَنْفَوِّكُمْ وَهُجَانِتَهُ ہیں تم کس طرح چل پھر رہے ہوا پنے گھر میں کس طرح تم رہتے ہو۔ میرے حضرت فرمایا کرتے تھے مجھ سے زیادہ تنائی کے اندر با ادب ہونا چاہیے میرے حضرت کا یہ مذاق تھا کہ تنائی میں زیادہ با ادب ہونا چاہیے کونکہ ملانکہ موجود ہوتے ہیں اور ایک بات یہ بھی ارشاد فرمایا کرتے تھے کہ بڑوں کا بھی ادب کر لیتے ہیں کوئی چھونوں کا ادب کر کے دکھلائے انشاء اللہ اخلاق مندب ہو جائیں گے جو چھونوں کے ساتھ صحیح طریقے سے پیش آئے گا کبھی بگزے گا نہیں وہ شخص۔ یہ بھی میرے حضرت نے فرمایا کہ اصغر اور اطفال کے ساتھ جس کا برتاو اکرام کا ہو گا کبھی بگزے گا نہیں وہ شخص ہدایت سے نہیں ڈگنگائے گا۔ بڑی اونچی بات فرمائے۔ آخری نصائح میں یہ بات فرمائی تھی کہ اصغر اور اطفال کے ساتھ رہ کر اپنی عگرانی کرنا ایسا انسان کبھی ڈگنگا یا نہیں کرتا، بڑوں کا ادب کر لینا یہ سب کیلئے آسان ہے، لیکن چھونوں کے ساتھ صحیح برتاو کرنا جو واقعناً "آپ کے چھوٹے ہوں اور آپ کے قابو میں ہوں وہاں اپنے آپ کو مندب بنائے رکھنا اور ان کا اکرام کرنا یہ بڑا مشکل کام ہے اسی طریقے سے صرف نیازک، جسن لطیف، آپ کی یہوی آپ کی ماتحت ہے آپ کا پورا قابو ہے اس کے اوپر لیکن اس کے ساتھ صحیح برتاو کرنا اس کو شرعی دوست تعلیم کرنا اور اس کے مزاج کی رعایت کرنا اور اس کی غلطیوں سے اکثر دیشتر در گزر کرنا دیکھئے پھر کتنا تعلق مع اللہ حاصل ہوتا ہے۔ میرے حضرت

نے تو یہاں تک فرمایا کہ اگر اس سلسلے میں کوئی مطعون کرے طعنہ دے کر
میاں فلا نا جو ہے وہ بیوی کا غلام ہو گیا ہے لیکن خانہ داری کے اندر گھر اس
کا اچھا چل رہا ہے اولاد کی تربیت ہو رہی ہے تو اس طعنے کو بھی برداشت
کر جاؤ اللہ تعالیٰ تمہاری نیت کو تمہارے حال کو جانتے ہیں کہ تم کس طرح
درگزر کر کے اللہ کے تعلق کو حاصل کر رہے ہو۔

خلاصہ وعظ

بے حد ضروری ہیں یہ مراقبات اور یہ میں نے عرض کر دیا کہ زمانہ
اسماں کے اندر اذکار نہیں کرائے جاتے ہاں ایام رخصت کے اندر ان کو
اذکار میں لگنا چاہیے اور ہمیں بھی اپنے کسی استاد بالمن سے اپنے لئے
اذکار تجویز کرانے چاہیں اور اشغال مشروط ہیں شیخ وہ اپنی مگرائی میں کرتا
ہے کسی کیلئے چاہتا ہے کسی کیلئے نہیں چاہتا یہ صواب دیدی مسئلہ ہے بصیرت کا
مسئلہ ہے، لیکن مراقبات سب کیلئے ہیں، عورتوں کیلئے بھی، مردوں کیلئے بھی، جس
طرح مردوں کے لئے اسی طرح عورتوں کیلئے، جس طرح مشغول حضرات کیلئے
اسی طرح فارغ حضرات کیلئے، جس طرح فارغ حضرات کیلئے اسی طرح
مشغول حضرت کیلئے، لہذا مراقبات کی تعلیم قرآن و حدیث کے اندر جا بجا
موجود ہے مراقبہ گھری سوچ کا نام ہے، فکر قلبی کا نام ہے، دل کو بیدار کرنے کا

نام ہے۔ میں نے مختلف مراقبات پیش کئے تفصیلات کے ساتھ پیش کیے
تفصیلات کے ساتھ پیش کئے اللہ تعالیٰ ہمیں اس پر عمل پیرا ہونے کی بفکر
 توفیق عطا فرمائیں۔

وآخر دعوانا ان الحمد لله رب العالمين ○

بِسْمِ اللَّهِ الرَّحْمَنِ الرَّحِيمِ

سَاكِينُ کے لئے یتیٰ نصیحتیں

افادات

شیخُ الأُمَّةِ حضرت مولانا شاہ محمد فاروق صاحب دامت برکاتہم
خلیفہ خاص

مُسَخِّلُ الأُمَّةِ حضرت مولانا شاہ محمد سعیح اللہ صاحب رحمۃ اللہ علیہ

ناشر

ملکتبۃ التور پوسٹ بکری ۱۳۰۱۲

کراچی ۵۲۵۰ پاکستان

نَحْمَدُهُ وَنُصَلِّیٰ وَنُسَلِّمُ عَلٰی رَسُولِہِ الْکَرِیمُ ۖ

تو فیق الہی اپنے مرشد پاک کی برکت سے اپنے حضرت کی چیدہ چیدہ
نصیحتیں پیش کرنے کی سعادت حاصل کر رہا ہوں عجیب بات فرمائی اور خود
بھی عجیب و غریب تھے

شان عبدیت

ارشاد فرمایا کہ عبادت کر کے غور کرنے والے سے گناہ گار تو بہ کرنے
والا بہتر ہے۔ عجیب بات فرمائی ہے۔ اور عبادت کئتے ہیں غلامی کو۔ اب

تائیے کہ غلام غلامی بجالائے اور غور کرے کیا منہ ہے اسکا۔ وہ اس قابل ہے کہ غلام رہ کر اور غلامی میں ہو کر غور کرے۔ توبہ توبہ بہت بڑی بات ہے۔ اپنی حیثیت کو تو سوچ کے میں کیا ہوں۔ میں فلاں ہوں اور غلامی میرا کام ہے۔ اب غلامی کی حالت میں غلام رہ کر غور کرنا بے جوڑ بات ہے۔ اس کا کوئی جوڑ ہی نہیں۔ ذات باری تعالیٰ نے ہمیں اپنی غلامی کے لئے پیدا کیا ہے۔ ہم غلام ہیں اور ہمہ وقتی غلامی میں مصروف رہنا ہے۔ حضرت فرمایا کرتے تھے کہ اللہ کی نعمتیں خوب برتو لیکن غلام بن کر۔

اور بڑا شرف ہے کہ ہمارا تعلق غلام ہونے کا ہے اور یہ تعلق رابطے کا تعلق ہے ضابطے کا نہیں ہے چاکری کا تعلق ہے نوکری کا نہیں۔ نوکری کا تعلق ضابطے کا ہوتا ہے اس کی کوئی حیثیت نہیں ہوتی میں یہ کہ میں اتنی دیر کام کروں گا یہ کام کروں گا اور تنخواہ پاؤں گا۔ کام کیا اور چلا گیا اور اگر دیر ہو گئی تو وہ اور راتم شمار ہوتا ہے۔ لیکن غلام کی شان کچھ اور ہے۔ ابھی بچوں کا پیشاب پانچانہ اخخار ہا ہے۔ اور اگر کوئی آقا کو اہم بات پیش آگئی تو مقرب ہے۔ آقا نے اپنے پاس بٹھایا ہوا ہے۔ اور یہ مشورہ دے رہا ہے۔ ارے غلام بننے میں فائدہ ہے۔ کیونکہ اس کا تعلق رابطے کا ہوتا ہے۔ نوکری کا تعلق ضابطے کا ہوتا ہے لیکن جو مزہ اور لطف رابطے میں ہوتا ہے۔ وہ ضابطے میں کماں ہے۔ اب تائیے غلام غلامی کے اندر مشغول ہے۔ اور پھر غور۔ بے جوڑ بات ہے۔ اب ابھی فرماتے ہیں کہ اس سے بتروہ گناہ گار ہے

جس نے گناہ کے بعد اللہ تعالیٰ سے رجوع کر لیا اور غور کہا جاتا ہے دھوکہ کھانے کو خلام ہو کر دھوکہ کھا رہا ہے توبہ توبہ۔

اللہ تعالیٰ سے دل لگنے کی علامت

اور عجیب بات فرمائی کہ اللہ سے دل لگ جانے کی پہچان یہ ہے کہ دنیا کی کسی چیز سے دلچسپی نہ ہو۔ یعنی اس کا دل چپکا ہوانہ ہو۔ زہد مطلوب ہے اور مومن کو زاہد ہونا چاہئے اور زہد کی آسان تعریف یہی ہے کہ دنیا کی کسی چیز سے دلچسپی نہ ہو۔ اب ابھی ہمیں زاہد بنارہے ہیں زہد مطلوب دلوار ہے ہیں اور زاہد تربیا رہے ہیں زاہد خلک نہیں خلکی سے کام نہیں چلتا خلکی میں سختی ہوتی ہے اور تری میں نزی ہوتی ہے بعض آدمی انجانے پن کا ثبوت دیتے ہیں اور اپنے درع اور اپنے زہد پر اپنے یہوی بچوں کو کہتے ہیں۔ اپنے گھروالوں کو کہتے ہیں۔ یہ بات غلط ہے آپ کا درع اور زہد آپ کے ساتھ ہے اور ان کا درع اور زہدان کے ساتھ۔ اور حاصل ان کو بھی ہے لیکن اپنی کیفیات پر دوسرے کو کہنا نہیں چاہئے۔ یہ غلط بات ہے ہمارے حضرت اس کے خلاف تھے۔ بعض آدمی کہتے ہیں کہ میں تو متکل ہوں حالانکہ ابھی توکل کی اسے ہوا بھی نہیں گئی۔ رضا بالقدر پورا پورا ہونا چاہئے یہ فرض ہے۔ لب کشائی بالکل نہ ہو۔ قدر اور تقدیر کے مسئلہ پر لب کشائی کی بالکل

جنگائش نہیں ہے یہ مسئلہ سمجھنے کا نہیں ہے مانے کا ہے۔ ایک مرتبہ آپ
دولت کدہ سے باہر مسجد نبوی صلی اللہ علی صاحبہ وسلم میں تشریف لائے۔
کچھ آدمی باتیں کر رہے تھے۔ آپ نے ان سے پوچھا کہ کیا بات ہو رہی ہے
آپس میں کیا باتیں کر رہے ہو۔ ابادی نے فرمایا کہ یہاں سے مسائل سلوک
پیدا ہو گئے یہاں سے نکل رہے ہیں اور نکالے جا رہے ہیں مربی کو حق ہے کہ
اپنے متعلقین سے پوچھئے کہ کیا کر رہے ہو۔ کیا بات ہو رہی ہے۔ صحابہ نے
صاف صاف عرض کر دیا کہ تقدیر کے مسئلہ پر گفتگو ہو رہی ہے۔ تو یہاں سے
معلوم ہوا کہ طالبین سالکین کو اپنے مربی سے بات چھپانی نہیں چاہئے بلکہ
پوری پوری بات بتانی چاہئے دیکھا ابادی مسائل کا استنباط فرمارہے ہیں
اسے استدلال نہیں کہتے۔ اور استنباط اسے کہتے ہیں کہ سمندر کی تہ میں غوطہ
لگا کر پہنچنا اور وہاں سے غوطہ لگا کر لعل و گوہر نکال کراؤ پر لانا۔ آگے شیخ کو
حق ہے کہ سالکین کو گفتگو سے منع کر دے۔ آپ صلی اللہ علیہ وسلم مربی
تھے۔ آپ نے فرمایا خبردار جو اس مسئلہ میں کلام کیا اس مسئلہ کا ادب خاموش
رہنا ہے۔ اس مسئلہ میں کلام نہ کرنا کوئی تذکرہ تبصرہ نہ کرنا۔ مسئلہ سلوک کا
 واضح ہو گیا کہ مربی کو حق ہے کہ طالبین کی خیر خواہی کی خاطر کسی بھی مسئلہ
میں ان کو خاموش رہنے کی تعلیم دے۔ حضرت غوث پاک شیخ عبدال قادر
جیلانی رحمۃ اللہ علیہ کا ایک ملفوظ حضرت والا نے سنایا تھا۔ کہ موت کا نکیہ
لگا کر سویا کرو اسی نکیے پر جمعہ کے علاوہ حضرت کی دو مینے تک مجلس ہوتی رہی

جمعہ کے روز اپنے پیرو مرشد حضرت تھانوی رحمۃ اللہ علیہ کا وعظ من و عن
 بینہ بلا شرط کے نایا کرتے تھے، اور مجلس عام اور بڑی مجلس جمعے کی ہوتی
 تھی۔ اور پورا ہفتہ حضرت حوالہ دیتے رہتے تھے۔ کہ جمعے کو وعظ میں نہیں
 نایا تھا حضرت والا تھانوی کی بات پر کان ذہرنے چاہیں عمل کرنا چاہئے،
 حضرت والا نے یہ فرمایا تھا۔ حضرت سعیں الامت رحمۃ اللہ علیہ کو سارا وعظ
 مستحضر رہتا تھا۔ تو جمعہ کے علاوہ دو مینے تک حضرت غوث پاک کے اس
 ارشاد پر مجلس ہوتی رہی۔ اب ابھی نے اس کا خلاصہ پیان فرمایا کہ موت کو
 سمجھنے کے نیچے رکھ کر سویا کرو اگر اٹھا کرو تو زندگی کی امید مت رکھا کرو۔
 شیطان نے بھی خوب پٹی پڑھائی ہے میں نے خود اپنے کانوں سے ناہے۔
 لوگ کہتے ہیں کہ جی موت کا کوئی بھروسہ نہیں۔ واہ واہ ارے بھائی زندگی کا
 کوئی بھروسہ نہیں یہ تو طے شدہ چیز ہے۔ اور کہتے یوں ہیں کہ موت کا کوئی
 بھروسہ نہیں جب چاہے آجائے۔ جب چاہے کیسے آجائے گی کیا وہ اپنی
 مرضی سے آجائے گی۔ ہر ایک کو شکم مادر کے اندر یہ پیغام دیا گیا کہ تیرا کام
 یہ ہے اور تیرا کام یہ ہے اور تو اس وقت دنیا سے واپس ہو گا۔ یہ تین پیغام
 لئتے ہیں تب باہر تشریف لانا ہوتا ہے۔ زندگی کا کوئی بھروسہ نہیں ہے۔

یہ تو زندہ رہنے والوں کی نادانی ہے کہ یوں سمجھتے ہیں کہ بس ہم یوں ہی
 دفاترے رہیں گے ایسے ہی عیادت کرتے رہیں گے۔ ایسے ہی تعزیت کرتے
 رہیں گے میرے عزیز! عنقریب تیرا نمبر لگا ہوا ہے۔ ادھر شکم مادر میں پیغام

دیا گیا وہ تو بولا نہیں ہے بلکہ تجھے بھلا دیا ہے، یہ بھلانا بھی ان کا احسان
سمجھ ورنہ زندگی اجیرن گزرتی اگر کسی سے یوں کہہ دیا جائے اور صحیح تاریخ
بتلا دی جائے کہ دس سال کے بعد فلاں تاریخ کو تیری موت واقع ہو جائے
گی تو کیا وہ دس سال راحت میں گذریں گے یا زحمت میں گذریں گے، توہہ
توہہ! زندگی اجیرن ہو جائے گی۔ بس دن ہی گناہ رہے گا۔ کہ اب اتنے دن
ہو گئے، اب اتنے باقی رہ گئے اور ایک آدمی مومن ہے ایمان کی حلاوت
میں اور اطاعت میں زندگی بسر کر رہا ہے اور چند منٹ کے بعد دنیا سے جانے
والا ہے لیکن یہ فکر ہے مگن ہے اور مست ہے۔ تو بعض چیزوں سے
ناواقفیت بھی دراصل احسان خداوندی ہے کہ اس بات سے ناداافت رکھا
جائے گا۔ یاد رکھے! زندہ رہنے پر تعجب ہے گیا یہ زندہ کیسے ہے مر جانا چاہا ہے
تحا۔ آپ ماہرین امراض بدن سے پوچھئے وہ آپ کو بتلائیں گے کہ تعجب ہے
کہ یہ انسان زندہ کس طرح ہے؟ حالانکہ کیسے کیسے جراشیم ہیں۔ اطباء نے
لکھا ہے کہ دنیا میں کوئی ایک انجی جگہ اسکی نہیں ہے جہاں پر خناق کے
جراثیم نہ ہوں۔ اور خناق کے جراشیم میں کوئی جرثومہ بدن میں داخل
ہو جائے تو زخم کو توڑ کر رکھ دیتا ہے اسی وقت دم نکال دیتا ہے۔ اب
بتلا یے ایسے جراشیم کے ساتھ زندہ رہنا تعجب کی بات ہے یا نہیں؟ یوں
کہتے ہیں کہ موت کا کوئی بمروسہ نہیں اورے بھائی زندگی کا کوئی بمروسہ نہیں

استحضارِ موت کا حکم

موت کا استحضارِ مامور بہ ہے اور یہ اعمالِ صالح میں سے ہے حدیث شریف میں صاف آتا ہے کہ آپ صلی اللہ علیہ وسلم سے سوال کیا گیا کہ غیر شدابجی ایسے ہوں گے جن کو شدرا کے درجے نصیب ہوں؟ آپ نے فرمایا : ہاں جو موت کو یاد رکھتے ہوں گے اور ایک روایت میں صاف آتا ہے کہ جو دن میں میں مرتبہ موت کو یاد کرے وہ شہیدوں کے ساتھ اٹھایا جائے گا۔ استحضارِ موت مامور بہ عمل ہے جس سے دلوں کا زنگ معاصلی کے دھبے جو دل پر پڑ جاتے ہیں جو دل کو کالا کر دیتے ہیں وہ اس سے زائل ہو جاتے ہیں دل کا صیقل ہو جاتا ہے رگڑا لگتا ہے زنگ دور ہو جاتا ہے۔ پالش آجائی ہے صیقل پالش کو کہتے ہیں۔ اور موت کو بھلانے کی کوشش کرتے ہو۔ کیا تمہارے بھلانے سے نہیں آئے گی؟ ضرور آئے گی۔ ساری دنیا جراثیم سے بھری ہوئی ہے ایک قتل دھرنے کو جگہ ایسی نہیں ہے جو جرثومات سے پاک ہو۔ اور ان جراثیم کے اندر رہتے ہوئے ذات باری تعالیٰ نے آپ کو حیات ناسوتی دی ہوئی ہے۔ کیسے زندہ رکھا ہوا ہے! یہ ان کا کرم ہے۔

دنیا میں آتا اللہ کا احسان ہے

اور انہوں نے ہمیں دنیا میں بھیج کر اور بندہ بنا کر خدا کی قسم احسان فرمایا ہے اب ابھی فرمایا کرتے تھے کہ عالم ارواح کے اندر ہم مثل چیزوں کے تھے ہم ترقی نہیں کر سکتے تھے اس دار الغور میں بھیج کر احسان فرمایا ہے اور ترقی کی راچیں کھول دیں۔ پتہ چل جائے گا کہ کوئی کیا ترقی لے کر گیا ہے۔ جو کم ترقی والے ہوں گے۔ ان کو ذات باری تعالیٰ کا دیدار جمع جمع کے روز ہوا کرے گا اور ترقی یا فتنہ اہل جنت کو ہر روز دیدار ہوا کرے گا اور جنتوں میں بھی ایسی جنت ان کو دی جائے گی جہاں پر ان کو رسول پاک صلی اللہ علیہ وسلم کی مجالست باتیانی اور بے تکلف نصیب ہوتی رہے گی۔ یہاں پر یہ ریاضت و مجاہدے کی قدر نہیں کرتے اسے کچھ سمجھتے ہی نہیں۔ وہاں قدر ہو گی اور ذکر میں لگتے نہیں اس کی وہاں قدر ہو گی؟ حدیث شریف میں آتا ہے کہ اہل جنت کو کوئی پریشانی نہیں ہو گی کوئی تکلیف نہیں ہو گی البتہ اس بات پر حسرت ہو گی کہ دنیا میں جو اوقات بغیر ذکر کے گزرے ہیں وہ اچھا نہیں کیا اور یہ دوسری بات ہے کہ اس حسرت و افسوس پر دنیا کی سی تکلیف اور تعجب نہ ہو گا۔ ایسے اوقات پر افسوس ہو گا کہ برا کیا وہ اوقات بھی ذکر اللہ سے بھرے ہوئے ہوتے۔ تاکہ بات آج کسی اور جگہ پہنچی ہوئی ہوتی۔

گناہوں کو چھوٹانہ سمجھے

بہت سے ارشادات کا خلاصہ اباجی نے فرمایا کہ گناہ کو چھوٹانہ سمجھو گناہ کو بڑا سمجھو۔ یہ دیکھو کہ یہ کس کی نافرمانی ہے خالق اکبر مالک کی نافرمانی ہے توبہ توبہ! اور فرمایا جس نے گناہ کو چھوٹا سمجھا اس نے خدا کو چھوٹا سمجھا۔ الٰہی توبہ! الٰہی توبہ! ایسا معمولی سا سمجھا ہوا ہے۔ معاصی سرزد ہو رہے ہیں گناہوں کا صدور ہو رہا ہے مگر کسی بات کا فکر ہی نہیں ہے۔ حضرت فرمایا کرتے تھے کہ پریشان ہونے کی کوئی ضرورت نہیں ہے۔ پریشان کا صرف ایک موقع ہے وہ یہ کہ جب گناہوں کا صدور ہو تو اس وقت جتنا بھی پریشان ہو کم ہے، اللہ کی نافرمانی ہو رہی ہے تو یہ موقع ہے پریشانی کا۔ ظاہری گناہوں سے بھی پچتا چاہئے باطنی گناہوں سے بھی پچتا چاہئے، عقائد کے گناہوں سے بھی پچتا چاہئے، معاشرے کے گناہوں سے بھی پچتا چاہئے اور اخلاقیات کے گناہوں سے بھی پچتا چاہئے۔ ہر قسم کے گناہوں سے چھوٹے گناہوں سے بھی اور بڑے گناہوں سے بھی۔

گناہ کو اچھی نظر سے دیکھنا برا ہے

بعض لوگ گناہ کرتے تو نہیں ہیں مگر جو لوگ کرتے ہیں ان کو دیکھنا ان

کو پسند ہے وہ بھی اس میں شریک ہیں۔ ایک چال یہ بھی چلی ہوئی ہے۔ ہم تو چونکہ فقیر ہیں۔ سائل ہیں، کوچے کوچے کے اندر، گلی گلی کے اندر صدا لگاتے پھرتے ہیں تو کچھ باشیں ہمارے سامنے آ جاتی ہیں۔ تو ایک یہ بھی ہے کہ خود معصیت کرتے تو نہیں ہیں مگر جتنا یہ معصیت کو دیکھ کر خوش ہوتے ہیں۔ تو یہ بھی گناہوں سے مانوس ہوئے۔ حالانکہ بالکل نفرت مطلوب ہے۔

ایک دفعہ اباجی کے ساتھ لاہور میں کار میں سوار ہو کر ایک جگہ جانا ہوا تھا۔ لاہور میں میدان کے اندر کچھ لڑکے نیکر پسے ہوئے کھیل رہے تھے۔ اباجی نے فرمایا، *وَإِذَا مَرَوَا بِاللُّغُوْ مَرَوَا كَرَاماً أَبْحِي قَارِيْ إِيْوَبْ* ساحب تلاوت کر رہے تھے تو یہ بات مجھے یاد آئی، آپ نے بت محبت سے فرمایا کہ کیا ضرورت ہے۔ اس طرف دیکھنے کی، جب ہم مشغول نہیں ہیں ہمیں پسند نہیں ہے تو پھر دلچسپ نگاہوں سے نظریں اٹھا کر دیکھنا کیسا! کار میں پانچ آدمی تھے اباجی نے نصیحت فرمائی: *وَإِذَا مَرَوَا بِاللُّغُوْ مَرَوَا كَرَاماً*۔

آپ نے فرمایا: یہ بڑی بات ہے۔ گناہوں سے نفرت ہوئی چاہئے۔ معاصل سے نفرت ہوئی چاہئے مگر گناہ کا رسے نفرت نہیں ہوئی چاہئے۔ تو چونکہ وہ کھینے والے نیم عربان ہیں ہم ان کی طرف نہیں دیکھیں گے۔ اور دل میں دعا کر لیجئے کہ اللہ ان کو ہدایت دے۔ معاصل جہاں پر سرزد ہوں وہاں سے بھاگنا چاہئے۔ سر پر پیر رکھ کر بھاگنا چاہئے۔

نفس کی ہر وقت نگاہ داشت تھی

اور ایک فصیحت یہ فرمائی کہ نفس کی ہر وقت مگر انی رکھے، ہم نے دیکھا۔
 ہے کہ کچھ مکانوں کے اندر بیل ہوتے ہیں اور ان بلوں اور سوراخوں کے
 اندر سانپ رہتے ہیں اور وہاں رہنا بھی ہوتا ہے کھانا پکانا بھی ہوتا ہے۔
 بچے بھی ہوتے ہیں، اب کیا کریں بختہ عمارت نہیں ہے۔ چوہوں نے جو
 سر تکیس بنائی ہیں وہ دراصل سانپوں کے گھر بنا رہے ہیں یہ قاعدہ ہے اللہ
 تعالیٰ کھدائی کا کام چوہوں سے لیتے ہیں اور رہائش کا کام سانپوں سے مکیں
 نے خود دیکھا کہ ایک سانپ نے چوہے کو سالم نہلا، لیکن پورا نہلا نہیں گیا،
 اس کے گلے میں آکر بچنس گیا بہت ترپا چوہا باہر نہیں نکل سکا تو چوہا تو اندر
 مر گیا اور یہ سانپ باہر ترپ ترپ کر مر گیا..... نفس کی مگر انی کی بات ہو رہی
 ہے۔ گھر میں چوہوں نے بلیں بنا دیں سر تکیس بنادیں اس میں سانپ آکر
 رہنے لگے گھروالو کو علم ہے کہ کبھی کبھی ان کی دم نظر آتی ہے کبھی کبھی ان کا
 منہ نظر آتا ہے۔ تو کوئی پھر لگا دیتا ہے۔ کوئی اس کے اوپر کچھ اور چیز لگا دیتا
 ہے۔ لیکن پھر بھی رہتے ہیں، مگر انپی حفاظت کرتے ہیں۔ کوئی نہ کوئی چیز
 لگا دیتے ہیں۔ یہ معلوم ہے کہ زہر لیے سانپ ہیں مکان چھوڑ کر دکان چھوڑ
 کر جاتے نہیں، مگر انی رکھتے ہیں دن میں بھی رات میں بھی، رات کو موم عقی
 چ ااغ وغیرہ جلا کر تھوڑی سی روشنی کر کے بھی رکھتے ہیں، تاکہ کیڑے باہر نہ

آجائیں کیونکہ باہر روشنی میں آتے ہوئے ڈرتے ہیں، انہیں میں جلدی
نکل آتے ہیں، ان سے بچنے کے لئے بالکل چوکس رہتے ہیں کہ کہیں وہ ہمیں
نقسان نہ پہنچائے، ارسے! وہ ماربل جوبل میں سانپ ہے وہ کیا نقسان
پہنچائے گا جو مار آتیں آپ کو نقسان پہنچائے گا۔ ہر وقت یہ نفس اماڑہ
آپ کے ساتھ چپکا ہوا ہے۔ بعده اپنے پھن کے اور اپنے زہر کے، ڈنے
کے لئے ہر وقت تیار ہے۔ اس سے زیادہ نگرانی اس کی کرو، ان بلوں سے
زیادہ اس مار آتیں کی نگرانی کرو، یہ آتیں کا سانپ ہر وقت تیار ہے۔
اور تمہارے پیچے پڑا ہوا ہے۔ اور تمہاری گھات میں ہے۔ ڈنے کے لئے
اور زہر ڈالنے کے لئے ہر وقت تیار ہے۔ کہیں کا نہیں چھوڑتا، ذرا سی کوئی
اچھی بات ہو گئی چار آدمیوں نے مصافحہ کر لیا دعا وسلام کر لیا اپنے کمال کا
خود ہی معتقد ہو جاتا ہے۔ **لَا حَوْلَ وَلَا قُوَّةَ إِلَّا بِاللَّهِ** یہ تو اللہ کی توفیق اور عطا
ہے۔ اس پر غور کرو۔ اور ان کی توفیق شامل حال نہ ہو اور ان کی عطا نہ ہو
تو یہ کس چیز کا کمال ہے۔ یہ تو ہمارے اندر نزازوں کی زوال ہے۔ اللہ
تعالیٰ سے پناہ مانگو، ایسا نہ ہو کہ اس نعمت کے اندر زوال آجائے اور یہ
نعمت سلب ہو جائے۔

امام غزالی رحمۃ اللہ علیہ نے فرمایا کہ نعمت کے زوال کا خطہ لگا رہتا
یہ عجب کے خاتمے کا سبب ہے۔ عجب بہت بڑی بیماری ہے۔ حضرت فرمایا
کرتے تھے کہ میرے حضرت تھانوی رحمۃ اللہ علیہ نے فرمایا کہ حد

اور عجب بست دیر سے جاتا ہے، عوام تو عوام خواص میں بھی پایا جاتا ہے۔ ختن کے اندر دیکھ لجئے آزمائش آگئی اور قرآن مجید نے بتا دیا کہ عجب کی وجہ سے آئی ہے۔

نفس کی مگر انی بست ہی ضروری ہے اور ہر وقت ضروری ہے۔ ایسا دشمن جس کا یقینی طور پر علم ہو کہ گھات میں لگا ہوا ہے۔ تو ہمیں بھی اس سے بچتے کے لئے، دفاع کے لئے ہر وقت چوکس رہنا چاہئے۔ اس کے مقابلے کے لئے مجاہدے کی مشق کو ضرور برقرار رکھنا چاہئے، یہ نہیں کہ ایک دفعہ نفس کی مخالفت کرلی، مجاہدہ کر لیا، معا�ی سے نفع گئے اور مشق کو قائم نہ رکھا تو بہت برا امارے گا چاروں شانے چت کر دے گا، کہیں کا نہیں چھوڑے گا، لہریں اٹھتی رہتی ہیں کہ یہ خوبی یہ کمال، یہ پنڈار ہے اور عجب ہے۔ ہوشیار رہو، اس سے اپنے آپ کو بچالو، صحابہ کرام نے اس سے نقصان اٹھایا ہے اگر تم اس میں بتلا ہو گئے تو طغیانی آجائے گی اور تم برباد ہو جاؤ گے۔

گناہوں سے بچنا عبادت سے زیادہ ضروری ہے

اور فرمایا کہ گناہ سے بچنا عبادت سے زیادہ ضروری ہے۔ اس کا یہ مطلب نہیں ہے کہ عبادت نہ کرو، حضرت ضرورت کا درجہ بتا رہے ہیں یہ مشاء ہے۔ یہ مشاء نہیں ہے کہ عبادت نہ کرے۔ گناہ سے بچے اور ویسے

کامیابی بھی گناہوں سے بچنے کے اندر ہے۔ اللہ تعالیٰ ہمیں ہمت و توفیق دے کہ ہر قسم کے معاصی سے بچتے رہیں، اور ہم اپنے آپ کو بچائے رکھیں، ہر ناپسندیدہ چیز گناہ ہے، کیا تفصیل میں جایا جائے، نور ایمان اور نور تقویٰ خود ہی بتلادیتا ہے کہ یہ کیا چیز ہے اور اللہ تعالیٰ نے اتنا نور تقویٰ کا اور نور ایمان کا سب کو عطا کیا ہے کھٹک پیدا ہو جاتی ہے، بندے کا ضمیر اور قلب جھجوڑتا ہے۔ کہ یہ اللہ کی نافرمانی ہے۔ تو گناہ سے بچنا عبادت سے زیادہ ضروری ہے۔

تحوڑی حلال روزی زیادہ حرام روزی سے بہتر ہے

اور فرمایا کہ حلال روزی تھوڑی، حرام روزی بہت سے، ہر طرح بہتر ہے، لقمہ حلال کی بات ہی کیا ہے۔ الحمد للہ خیالات بھی پاکیزہ ہو جاتے ہیں، رات کا اٹھنا بھی آسان ہو جاتا ہے۔ نیکی کی طرف طبیعت چلنے لگتی ہے۔ مستحب الدعوات ہو جاتا ہے۔ آداب و عادات سب سے پہلا ادب یہ ہے کہ دعا مانگنے والا لقمہ حلال کا عادی ہو، رزق حلال کا نور عجیب و غریب ہے۔ مفتیان کرام جس چیز کو حلال قرار دیں بس کافی ہے۔ اور شک نہ کرے، تو اباجی فرمایا کرتے تھے کہ حلال روزی تھوڑی، حرام روزی بہت سے ہر طرح بہتر ہے۔

قیامت میں عزت ہے

فرمایا، عزت قیامت میں ہے۔ ہمیشہ قانع رہے جو مل جائے بس یہی
مجھے کہ بہت ہے۔ میری حیثیت سے زیادہ ہے۔ ہمارے ہاں جلال آباد سے
بعض حضرات اساتذہ کسی زمانے میں چلے گئے تھے۔ سب سے کم تینواہ جلال
آباد میں تھی بڑے بڑے حضرات کی ایسی ہی تینواہ تھی وقت ایسا ہی تھا
کیونکہ جیسی آمد ویسا خرچ، اسی کے تحت حضرت نظام چلاتے تھے۔ ایک دو
حضرات چلے گئے مرے سامنے کی بات ہے بہت پرانی بات ہے۔ ان
حضرات کا پہنچنا ہی ہوا تھا، معافی مانگ کر پھر واپس آگئے۔ رمضان، عید،
بقر عید کے موقع پر ان کے بچوں کو، گھروالوں کو جو دینے کا معمول تھا اباجی
نے وہ برقرار رکھا اور فرمایا کہ میرے ساتھ جو تعلق ہے وہ الگ چیز ہے۔
اور مدرسے کے ساتھ جو تعلق ہے وہ الگ چیز ہے لیکن ایک روز فرمادیا تھا
کہ پچھتا نہیں گے اور پچھتا کرو اپس آجائیں گے، یہی ہوا بڑی تینواہ کو چھوڑ
کر پھر اسی چھوٹی تینواہ پر آگئے، اور معافی مانگی، پھر میری ان سے بات ہوئی
تو میں نے پوچھا کہ آپ کو کیا محسوس ہوا آپ پھر واپس آگئے۔ کہنے لگے کہ
کیا پوچھتے ہو، اباجی کے بغیر تو وقت کا ثنا ہی مشکل ہو گیا، ارسے! تینواہ کی
زیادتی کو چھوڑو، ایسی صحبت اور ایسی شفقت کماں نصیب ہوتی ہے۔ ایک

بات ایک عالم نے بتلائی کہ جب تک ہم یہاں تھے کبھی مقروظ نہیں ہوئے
جب وہاں بڑی تنخواہ پر پنچھے تو مقروظ ہو گئے۔

اباجی نے فرمایا کہ عزت قناعت میں ہے اللہ تعالیٰ ہمیں قناعت نصیب
فرمائے کہ جو بھی چیز ہم کو ملے بس اسی کو کافی سمجھیں، اپنی حیثیت سے
زیادہ سمجھیں، اور راضی رہیں اس کو قناعت کہتے ہیں، اللہ تعالیٰ ہمیں قانع
بنائے، متوكل پسلے بن جاتے ہیں قانع بنتے نہیں ارے! جب تک قناعت
نہیں ہو گی تو کل کیسا، قناعت ہے نہیں اور دعویٰ تو کل کا ہے، تو کل کا نہیں
تاکل کا ہے۔

مضبوط صبر

اور فرمایا مضبوط، قوی اور طاقت و رصمبریہ ہے کہ اپنے حصے پر راضی
رہے۔ اور فرمایا کہ مرداگی کی بات یہ ہے کہ علم دین سکھے یہ بات مردانہ
ہے کہ علم دین سکھے جس کے ساتھ عمل کامل ہو اور اخلاص ہو اور اخلاص
کی بڑی برکت ہوتی ہے۔ اس کو ثنوں تارہے۔ صاف کرتا رہے کہ یا اللہ
تمیری رضا کے لئے ہے۔ بار بار اس کی تجدید کرتا رہے، تو علم دین سکھنا اس
پر عمل کرنا اخلاص کے ساتھ مرداگی ہے اور مرداگی کی بات پہلو انوں میں
ہوتی ہے، اولیاء میں ہوتی ہے، صوفیاء نے مردا اولیاء کو کہا ہے۔ پہلو انوں

کو نہیں کہا، اور فرمایا کہ پلوان وہ ہے جب طبیعت میں غصب ہوا اور غصہ ہواں کو پی جائے، یہ پلوان ہے۔

بعض آدمی تو چاہتے ہی نہیں ہیں کہ غیظ و غصب کی طبیعت سے ان کو شفا حاصل ہو جائے بلکہ فخریہ طور پر کہتے ہیں کہ آپ نے ہمارا غصہ نہیں دیکھا، لا حول ولا قوہ الا باللہ دیکھئے انہوں نے کہاں چاہا کہ شفا ہو جائے، ہر وقت تاک پہ غصہ رکھا ہے، گھر میں بکار آرہا ہے دکانداری تباہ ہو رہی ہے کار و بار متاثر ہو رہا ہے، اب ابھی فرمایا کرتے تھے کہ سالک کی آدمی اصلاح دکان پر ہوتی ہے، اور آدمی خانقاہ میں تو پھر یہ بھی فرمایا کہ یہ صورت آسانی کی ہے۔ اب آدھا کام دکان پر ہو جائے تو صورت آسانی کی ہے یا نہیں؟ باقی آدھا کام خانقاہ میں ہو جائے، ایسے دیسے آدمی کہہ جاتے ہیں کہ مولانا بنتے ہیں بے ایمانی کی باتیں کرتے ہیں، کوئی میں فرق کر رکھا ہے، جھوٹ کے دام بڑھا رکھے ہیں اس وقت ضبط کرنا چاہئے غصہ پی جانا چاہئے، اگر الجھوٹے تو دو گاہک اور خراب ہوں گے، یہ تو کہہ کر چلا جائے گا، یہ سب باتیں اب ابھی فرمارہے ہیں، کیا عجیب باتیں ہیں!

حضرت نے امام غزالی رحمۃ اللہ علیہ کے حوالے سے ضبط اور غصہ کی ایک مثال بھی دی کہ پنساری کی دکان پر جو الیوا ہوتا ہے۔ شد کسی چیز سے خراب نہیں ہوتا، مگر الیوے کو شد میں ڈال دو، شد خراب ہو جائے گا۔ شد میں بڑی تاثیر ہے، مغلیہ بادشاہوں کے زمانوں میں آم شد کے گھروں

میں ڈال کر رکھے جاتے تھے۔ شہد کے گھروں میں ڈب دیتے تھے اور آم بھی پکے نہ کہ کچے، سال دو سال کے بعد نکالتے آم ترو تازہ نکلتا تھا، اللہ تعالیٰ نے شہد کو یہ تاثیر بخشنی ہے۔ لیکن اگر شہد میں الیوا ڈال دیا جائے تو شہد بگڑ جاتا ہے فرمایا بالکل اسی طرح جس طرح شہد الیوے سے خراب ہو جاتا ہے، غصہ سے ایمان خراب ہو جاتا ہے۔ خون جلتا ہے۔ صحت نہیں پہنچتی۔ جب چہرے پر دیکھو خلکی معلوم ہوتی ہے۔ بے رونق بے زینت رہتا ہے۔ لوگ یوں کہتے ہیں کہ فلاں آدمی تو بڑی غصیلی طبیعت کا ہے، اس سے بچنا چاہئے۔ حدیث شریف میں آتا ہے کہ وہ بھی کوئی انسان ہے جس میں محبت کا گھرنہ ہو، مومن کی شان تو یہ ہے کہ محبت کا گھر اس کے اندر ہو، دوسرے مومنوں کو اس کی طرف سے الفت ہو گاؤ ہو۔ پیار کی کیفیت ہونہ کہ بھاگنے کی کیفیت ہو، دوسرے لوگ بھی تیرے غیظ و غصب سے الرجی ہو رہے، بہت بری بات ہے۔ اور مرد، اللہ والے ہوتے ہیں اور مرد اگلی کی بات یہ ہے کہ علم دین پکھے اور اس پر کامل اخلاص کے ساتھ عمل کرے۔

نیک کام سے نیک صحبت بہتر ہے

ایک نصیحت حضرت کی اور سن لو، تلک عَشْرَةُ كَابِيْتَه - دس نصیحتیں، ہو جائیں گی۔ نیک کام سے بہتر نیک صحبت بے کام سے بدتر

بری صحبت، فرمایا کرتے تھے کہ نیک کام سے بہتر نیک صحبت اس لئے ہے کہ
نیک کام میں بڑی سے بڑی توفیق شامل حال ہو سکتی ہے۔ بڑے سے بڑا کام
کر سکتا ہے۔ اور بری صحبت میں بڑی سے بڑی برائی سرزد ہو سکتی ہے، مگر
اس کا برباد ہو سکتا ہے کافر ہو سکتا ہے۔

خطبات التوحید میں شاہ ولی اللہ صاحب محدث دہلوی رحمۃ اللہ علیہ
نے تحریر فرمایا ہے اور بعض روایات لائے ہیں، آج سے چالیس سال پہلے
میرے پاس یہ کتاب تھی اور اس وقت وہ اسی سال پہلے کی چھپی ہوئی تھی،
اس وقت میں نے مطالعہ کیا تھا، اب ابھی کے ساتھ ابتدائی تعلق تھا، اس میں
لکھا ہے کہ ایک وقت آئے گا کہ صح کو مومن شام کو کافر، شام کو مومن تو
صح کو کافر ہو گا، آگے سبب بتلایا کہ یہ صحبت بد کا نتیجہ ہو گا، غلط قسم کے
دوستوں کے ساتھ بیٹھا ہوا ہے دین کا مذاق اڑایا جا رہا ہے، اور یہ ان کی
تائید کر کے بے ایمان ہو رہا ہے، یوں کو نکاح سے نکال رہا ہے جو کو باطل
کر رہا ہے، تو نیک کام سے بہتر نیک صحبت اور بڑے کام سے بدتر بری صحبت
اس سے بچنا چاہئے بھاگنا چاہئے، بڑی رفاقت سے گندی رفاقت سے بھاگنا
چاہئے، ایمان کے لालے پڑ جائیں گے۔ اللہ توبہ! اللہ توبہ!

یہ طرز صحبت تھا ہمارے حضرت کا، خون پسینہ ایک کر دیا ایسی شفقت
فرمائی، کیا عرض کیا جائے، دیکھئے اکیسی کیسی نادر باتیں فرمائی ہیں، چھانٹ
چھانٹ کر ایسی باتیں لائے ہیں تاکہ یہ کچھ بن جائیں ان کا بھلا ہو جائے،

دارین کی بھلائی حاصل کر لیں، ان کی اصلاح ہو جائے، اللہ کا تعلق حاصل کر لیں ان کی اصلاح ہو جائے، اللہ کی محبت حاصل کریں، مرداجی اور ولایت کی شان اُنکے اندر پیدا ہو جائے، دین آجائے، صحیح عمل آجائے، مقام اخلاص حاصل ہو جائے، ایسی دردمندی اور شفقت تھی، اللہ ہم سب کو اباجی کی نصیحتوں پر عمل کرنے کی توفیق عطا فرمائے، اور اللہ ہمیں فرم سلیم اور عقلِ مستقیم عطا فرمائے۔

بِسْمِ اللَّهِ الرَّحْمَنِ الرَّحِيمِ

دارالعلوم انیوکا سل

میں طلباء سے خطاب

افادات

شیخ الأمت حضرت مولانا شاہ محمد فاروق صاحب دامت براتھم
خلیفہ خاص

مسیح الأمت حضرت مولانا شاہ محمد سعید اللہ صاحب رحمۃ اللہ علیہ

ناشر

مکتبۃ التور پوسٹ بکس ۱۳۰۱۲
کراچی ۷۵۲۵۰ پاکستان

نَحْمَدُهُ وَنُصَلِّیٰ وَنُسَلِّمُ عَلٰی رَسُولِہِ الْکَرِیمُ ۝

الْحَدِيثُ : الْلَّهُمَّ أَعِنِّی بِالْعِلْمِ وَذَرِنِی بِالْعِلْمِ وَأَكْرِمْنِی بِالثَّقْوَیِ وَجَعِلْنِی
بِالْعَالِیَتِ

توفیق الہی اپنے مرشد پاک کی برکت سے اس با برکت دار العلوم کی
مسجد میں دوسال کے بعد دوسری حاضری کا شرف حاصل ہوا۔ الحمد للہ
وطن ہی سے قلب میں تقاضا تھا کہ میں دارالعلوم نبو کا سل ضرور جاؤں گا۔
اور میرا اس میں اپنا فائدہ ہے ہر انسان اپنی منفعت کا غرضی ہوتا ہے۔
الحمد للہ تقاضا تھا کہ جب بھی افریقہ کا سفر ہو گا تو میں دارالعلوم ضرور جاؤں گا۔
اللہ کا شکر ہے کہ اللہ نے بلا استحقاق دوبارہ یہ سعادت عطا فرمائی کہ
میں آج اپنے عزیز طبائع کی زیارت کر رہا ہوں اور ان کے مابین حاضر

ہوں۔ اللہ تعالیٰ آپ کو علوم نافعہ سے نوازے اور آپ کے علوم کے فیضان کو ہم تک پہنچائے اور امت مسلمہ آپ سے فیض یا ب ہو۔

حضرور اکرم صلی اللہ علیہ وآلہ وسلم کی عجیب دعا

میں نے آپ کے سامنے ایک منون دعا کی تلاوت کی ہے اور یہ یقیناً آپ کے حسب حال ہے کیونکہ کوئی مسئلہ امدادِ الہی کے بغیر حل نہیں ہوتا۔ اور اللہ سے اس میں مددِ مانگنے چاہئے اور رسول کریم صلی اللہ علیہ وسلم نے عجیب طریق سے اس دعا کے اندر اللہ سے مددِ مانگنے کا سلیقہ سکھایا ہے۔ اور واضح اشارہ کر دیا کہ اگر اللہ کی امداد تمہارے شامل حال ہوگی تو ان ان حالتوں سے ہوگی اے اللہ! میری مدد فرمائیے اور کیسے فرمائیے! سبحان اللہ! خود ہی کملوار ہے ہیں کہ یوں کہتے جائیے کہ میرے علم کے ساتھ میری مدد فرمائیے۔ اور مجھے زینت اور رونق عطا فرمائیے حلم کے ذریعے۔ اور حلم اس متانت کو کہتے ہیں جس کے ساتھ تواضع ہو، سنجیدگی ہو اور برباری ہو۔ علیم کو حليم بھی ہونا چاہئے۔ اور مجھے بزرگی نصیب فرمائیے اپنا قلع نصیب فرمائیے پرہیزگاری کے ساتھ۔ یعنی میں گناہوں سے بچا رہوں جب علم کے ذریعے میری مدد ہو، حلم کے ذریعے میری زینت ہو اور بزرگی تقویٰ کے ذریعے ہو۔ تو اس سے انوار کی کیفیت پیدا ہوگی اس میں کہیں

نازد آجائے خود پسندی نہ آجائے یا اللہ جو جمال مجھے علم، حلم اور تقویٰ
کے ذریعے حاصل ہو گا۔ اے الہ العلمین یہ جمال مجھے عافیت کے ساتھ
عطاء فرمائیے کہ میں کہیں فتنے میں جلال نہ ہو جاؤں بلکہ وہ جمال عافیت کے
ساتھ چاہتا ہوں۔

اللَّهُمَّ أَعِنِّي بِالْعِلْمِ وَذَرِنِّي بِالْعِلْمِ وَأَكُونُنِي بِالْتَّقْوَىٰ وَجَعِلْنِي بِالْعَافِفَةِ
اللہ تعالیٰ ہماری علم کے ذریعے مدد فرمائیں اور حلم کے ذریعے مزین
فرمائیں۔ بزرگی اکرام اور اپنی نسبت عطاء فرمائیں تقویٰ کے ذریعے اور
عافیت کے ساتھ ہمیں جمال عطاء فرمائیں۔

علم کا حلم سے جوڑ

میرے حضرت نے ایک مرتبہ عجیب بات فرمائی کہ جانتے ہو کہ جزوں
کے کتنے ہیں؟ تو میں نے کہا حضرت! جب دو پچے ایک ساتھ پیدا ہوں تو اسے
ہمارے ہاں جزوں کہا جاتا ہے۔ فرمایا! بالکل اسی طرح علم اور حلم
جزوں ہیں علم اس نور کا نام ہے جس سے ذات باری تعالیٰ کی معرفت
حاصل ہوتی ہے۔ صاحب علم کا صاحب حلم ہونا بہت ہی ضروری ہے۔ اور
حضرت اس پر کافی دیر تک گفتگو فرماتے رہے کہ علم اور حلم یہ دونوں
جزوں ہیں اور صاحب علم کا صاحب حلم ہونا بے حد ضروری ہے۔ بلکہ پن

نہ ہو، چچھورا پن نہ ہو اور عمل میں کوتائی نہ ہو یہ ساری باتیں ان کے اندر ہونی چاہئے۔ تب ہی تو لوگ ان سے استفادہ کریں گے۔

اور ایک مرتبہ فرمایا کہ علم امام ہے اور عمل اس کا مقتدی ہے اور۔

بھائی! جب تم امام بن رہے ہو تو پھر عمل میں کمزوری کیسی، عمل میں کمزور نہیں ہونی چاہئے۔

علماء کا مقام

اور عالم کی فضیلت بہت زیادہ ہے عالم کی فضیلت تو نفس علم کی بناء پر ہے لیکن اگر وہ صالح ہو اور با عمل ہو تو سونے پر ساگر ہے۔ اور حضرت کبھی بھی اس بات کو برداشت نہیں فرماتے تھے کہ عالم کی شان میں کوئی شخص اشکال یا نکیر پیش کرے۔ اور یوں فرمایا کرتے تھے کہ توبہ کا طریقہ وہ تم سے زیادہ بہتر جانتے ہیں کیا بعید ہے کہ انہوں نے توبہ خالصہ کے بعد اللہ سے خاص تعلق قائم کر لیا ہو۔ اور تم نکیر کر کے اپنے آپ کو خراب کرلو اور سوء خاتمہ کی طرف چلے جاؤ ہمیشہ فرمایا کرتے تھے کہ علماء کا اکرام بہت زیادہ ہوتا چاہئے اور یہ بھی فرمایا کرتے تھے کہ شیخ طریق فقیہ ہونا چاہئے صوفی ہونے کے ساتھ ساتھ فقیہ بھی ہو۔ ورنہ اس کے سلسلے میں گمراہی پھیلے گی خالص صوفی نہ ہو بلکہ فقیہ بھی ہو۔ دین کی باریک سمجھ رکھنے والا ہو۔ اور

اتنا علم اس کے پاس ہو کہ وہ خود بھی بخوبی چل سکے اور دوسروں کو بھی چلا سکے ورنہ ایسے سلاسل کے اندر خطرہ ضلالت کا ہے۔ حدیث شریف میں آتا ہے کہ قیامت کے میدان میں آپ کی امت کو حکم ہو گا کہ جنت کی طرف چلو۔ خیر! آپ کی امت جنت کی طرف رواں دواں ہو گی تو اس امت کے علماء نہیں جائیں گے زات باری تعالیٰ فرمائیں گے کہ اس امت کے علماء تھمر جائیں گے ساتھ نہ جائیں۔ میرے محبوب نبی صلی اللہ علیہ وسلم کی امت کے علماء تھمر جائیں۔ میں اہل قیامت پر ان کے مقام اور منصب کا مشاہدہ کرانا چاہتا ہوں یہ فرمائ کر ان کو روک لیا جائے گا۔ اور ان کو شفاعت کا حق دیا جائے گا کہ تم جس کو چاہو گناہ گار ساتھیوں کو بخشو اکر لے جاؤ۔ بھرے میدان محشر کے اندر اس امت کے علماء کا مقام اور منصب دکھلایا جائے گا اس امت کے علماء کا بست بڑا درج ہے حضور اکرم صلی اللہ علیہ وسلم کے یہ وارث ہیں اور ظاہر ہے کہ یہاں پر جو اساتذہ ہیں وہ بھی وارثان نبی ہیں ان کا بہت ادب کرنا چاہئے۔

حضرت مسیح الامتہ کی طلباء کو نصیحتیں

میرے حضرت دینی مدارس کے طلبہ کو نصیحت فرمایا کرتے تھے کہ نماز با جماعت کا اہتمام اور تلاوت کی پابندی ہو تلاوت میں کمزوری نہیں آئی چاہئے زمانہ اسیاق میں اور زمانہ کتب میں بہت سے حضرات منزل کے پابند نہیں رہتے قرآن مجید ان کا کچا ہو جاتا ہے اس طرف سے غفلت نہ برتن۔ آج وہ جتنا بھی تلاوت کا اہتمام کریں گے اتنا ہی علمِ نافع ان کو حاصل ہو گا اور یہ بھی نصیحت فرمایا کرتے تھے کہ تقویٰ والی زندگی اختیار کرو۔ اساتذہ کا ادب کریں، کتب کا ادب کریں، درسگاہ کا ادب کریں، مدرسہ میں داخل ہوں، دخیل نہ ہوں۔ داخل ہونے کا توبہ کو حق ہے گرد خیل ہونے کا کسی کو حق نہیں۔

اور یہ بھی فرمایا کرتے تھے مسیم کے ساتھ اساتذہ کی جانب سے خوب حسن نظر کھا جائے اور ان کو اپنا محسن تسلیم کیا جائے اور نہ بدگمانی مسیم کی طرف سے ہو اور نہ ہی انتظامیہ کی جانب سے ہو۔ یہ بہت ہی بڑی بات ہے آپ کو کیا معلوم کہ کتنے پا پڑ بیلنے پڑتے ہیں اس کے بعد کچھ انتظامات کرتے ہیں۔

اختلاط سے اجتناب

اور ایک نصیحت خاص طور پر فرمایا کرتے تھے کہ اختلاط سے احتیاط ہو اور اس پر خود حضرت مسیح الامت کا عمل رہ چکا ہے۔ دارالعلوم دیوبند کے زمانہ قیام میں حضرت مسیح الامت اور حضرت مولانا مفتی محمود گنگوہی صاحب دامت برکاتہم ایک ہی جگہ میں رہتے تھے آپ حضرات کو حیرت ہو گی کہ کوئی خاص تعلق ان حضرات کے مابین نہیں ہوا۔ کوئی دوستی ان میں قائم نہیں ہوئی بس اپنے اپنے کام میں دونوں مشغول رہتے تھے فراغت کے بعد تعلقات قائم ہوئے اور پھر ایسی محبت ہو گئی کہ پھر ایک دوسرے کے بغیر چیزیں نہیں آتا تھا۔ حضرت مسیح الامت کا جب ۱۳ نومبر ۱۹۹۳ء میں انتقال ہوا تو حضرت مفتی صاحب دامت برکاتہم سفر رہتے جب انہوں نے وفات کی خبر سنی تو لرز گئے کانپ اٹھے شدت کا بخار طاری ہو گیا۔ اتنے متاثر ہوئے کہ دیگر مشاغل ان کو چھوڑنے پرے ایسا تعلق تھا اور حضرت بھی ان کا بہت اکرام فرماتے تھے بہت لفاظ فرماتے تھے اور بہت ہی محبت فرماتے تھے دیکھئے! یہ بھی تو حضرات تھے۔

اختلاط کی حقیقت

کسی طالب علم نے یہ اشکال پیش کیا کہ اختلاط کے کہتے ہیں ہم جو ایک

استاد کے ہاں سبق پڑھتے ہیں وہ بھی تو اخلاط ہے سکرار کرتے ہیں وہ بھی تو اخلاط ہے مطالعہ کرتے ہیں وہ بھی تو اخلاط ہے۔ اس سے مراد کونا اخلاط ہے۔ حضرت مسیح الامتہ نے فرمایا یہ تو اجتماع برائے اساباق ہے اجتماع برائے مطالعہ اور اجتماع برائے سکرار ہے یہ اخلاط نہیں ہے ایک ہی استاذ کے پاس پڑھ رہے ہیں اساباق میں شریک ہیں اور پاس پاس بیٹھتے ہیں۔ وہی بیٹھنے والے جب باہر نکلتے ہیں تو کوئی چکلی لیتا ہے کوئی کمنی مار کر کھتا ہے یا رہت دن ہوئے ملاقات نہیں ہوئی کہاں تھے یہ ہے اخلاط۔ اور کھتا ہے کہ آؤ ہوٹل چلیں چائے پیں تفریح کے لئے چلیں، یہ بھی اخلاط ہے اس اخلاط سے روکا جاتا ہے۔ خرابی کی ابتداء اس اخلاط سے ہوتی ہے جس سے ہمارے اکابر نے منع فرمایا ہے حضرت والا کے یہاں یہ دو نصیحتیں خاص طور پر تھیں۔

اور میں ناشتے سے پہلے حضرت مسیم صاحب سے عرض کر رہا تھا کہ حضرت بڑے بڑے علماء کو یہ نصیحت فرماتے تھے کہ غصہ پاس نہ آئے اور تمام طلباء کو یہ عام نصیحت تھی کہ اخلاط سے پرہیز کرو۔ علم حقیقی جبھی آئے گا جب اخلاط سے بچا جائے گا جب تم اتنی محنت کر رہے ہو گھر سے تم باہر ہو والدین کی نہ معلوم کتنی آرزوں پر پانی پھرا ہوا ہے ورنہ آج کے دور کے ماں باپ بس یہی چاہتے ہیں کہ پچھے ذرا سا بڑا ہو اور کھانے کمانے کے قابل ہوا اور ہمیں کمیں سے کما کر لا کر دے۔ دیکھا جائے جو والدین مدارس دینیہ

میں اپنے بچوں کو سمجھتے ہیں یہ ان کا بڑا ایثار ہے۔ اللہ تعالیٰ اس کا بہترین صلہ ان کو دونوں جماں میں عطا فرمائے آج کے دور میں یہ بہت بڑی قربانی ہے باہر نکل کر دیکھیں تو ماحول بالکل متضاد ہے۔ اس دور میں بچے کو میں چپتیں برس کی عمر تک فارغ رکھنا اور اس کے اخراجات برداشت کرتا یہ بہت بڑی بات ہے بڑے ایثار کی بات ہے۔ تو ہمارے حضرت رحمۃ اللہ علیہ طلباء کے لئے خاص طور پر یہی نصیحت فرماتے تھے کہ اخلاط سے پرہیز کرو اور یہ بھی فرماتے تھے کہ ہم جماعت کے ساتھ اٹھنا بیٹھنا ہو غیرہم جماعت کے ساتھ اٹھنا بیٹھنا بالکل نہ ہو بالخصوص امداد کے ساتھ بالکل نہ ہو۔

ایک حکایت

حضرت تھانوی رحمۃ اللہ علیہ کی خانقاہ میں ایک طالب علم آیا اور آکر عرض کیا۔ بڑے ابا! اگر اجازت ہو تو ہم عمر کے بعد تفریح کے لئے صحرا کی طرف اور جنگل کی طرف چلے جائیں؟ حضرت تھانوی کو بڑے ابا کما کرتے تھے۔ حضرت نے پوچھا کہ ساتھ کون جائے گا؟ اس نے اپنے ہم جماعت کا نام بتلا دیا۔ وہ لڑکا اس کا ہم عمر تھا اور وہ دونوں عاقل اور بانج تھے حضرت نے اجازت دے دی اور وہ چلے گئے۔ یہ اللہ تعالیٰ کا خاص نصلی ہے کہ جو منصبِ اصلاح پر بیٹھتا ہے غیب سے اس کی مدد فرماتے ہیں۔

اچاہک کسی نے آگر اطلاع دی کہ وہ دو طالب علم جو صحرائی طرف گئے ہیں
 مدرسہ کا ایک نا سمجھ، نا بالغ چھوٹا طالب علم ساتھ تھا۔ حضرت
 نے فوراً تینوں کو طلب فرمایا۔ تینوں حاضر ہو گئے حضرت نے اس اجازت
 لینے والے سے پوچھا کہ جب میں نے تم سے معلوم کیا تھا کہ تمہارے ساتھ
 کون جائے گا تو تم نے اپنے ہم جماعت کا نام لیا تھا۔ اس پنجے کا نام تو نہیں
 لیا تھا۔ اب اس نے بات بنائی۔ بڑے ابا ہم دونوں کا ہی ارادہ تھا بغیر کہ
 یہ ہمارے ساتھ ہولیا ہم کیا کریں؟ حضرت نے فرمایا: اچھا! تم دونوں اس
 طرف ہو کر بیٹھ جاؤ۔ وہ بیٹھ گئے حضرت نے پنجے سے پوچھا کہ تم ان کے
 سامنے صحیح صحیح بات بتلاؤ۔ کہ پہلے سے پروگرام تھا یا یہ دونوں جا رہے تھے
 اور تم ساتھ ہو لیے؟ اس نے کہا بڑے ابا! پہلے سے پروگرام تھا انہوں نے
 مجھ سے کہا ہوا تھا کہ تجھے بھی سیر کے لئے لے جائیں گے یہ جھوٹ بول رہے
 ہیں میں ان کے منہ پر کھتا ہوں۔ میں ان کے ساتھ نہیں ہو لیا بلکہ یہ مجھے بلا
 کر لے گئے ہیں۔ اس پر حضرت نے ان سے کہا کہ کیا یہ صحیح کہہ رہا ہے؟
 اس نے کہا کہ جی! صحیح کہہ رہا ہے حضرت بت خفا ہوئے اور کہا کہ تم نے
 ضابطے کی خلاف ورزی کی ہے لذا چھوٹے پنجے کو تورہنے دیا ان دونوں کی
 خطا ثابت ہو چکی تھی ان کا خارجہ فرمادیا۔

مہتمم سے حسن ظن

دیکھئے! اہتمام کے اندر مادہ "ہم" کا ہے۔ یہ بے چارے غم میں گھلے جاتے ہیں ہمیں کیا معلوم پڑھانے والوں کو اور طالب علموں کو، کہ کماں کماں کے غم ان کے سر پڑے ہوئے ہیں اور پھر ہم ان سے بدگمانی برتنی توبہ! توبہ! معاذ اللہ! حسن ظن رکھنا چاہئے اور یاد رکھیے بدگمانی کے لئے دلیل شرعی کی ضرورت ہے ثبوت پیش کرنا پڑے گا۔ اور حسن حسن کے لئے کسی ثبوت کی ضرورت نہیں۔ چاہے جتنا آپ کسی سے حسن ظن رکھیں اس پر آپ کو ثواب حاصل ہو گا اور اللہ کی رضاء اور اس پر قرب حاصل ہو گا۔

طلب علم کی نیت

عزیزان من! ایک فتحت یہ بھی فرمایا کرتے تھے کہ زمانہ طالب علمی میں اپنی نیت درست کرلو۔ اب نیت کیا ہونی چاہیئے۔ دو باتیں فرمایا کرتے تھے نیت یہ ہونی چاہئے کہ عمل کروں گا۔ اور پڑھاؤں گا۔ ابتداء ہی سے ذہن تدریس کا ہونا چاہئے آج ہمارے پاکستان میں ہزاروں نوجوان لڑکے فارغ ہو رہے ہیں اور ایسے مارس جن میں دورہ ہوتا ہے بے شمار ہیں۔ کوئی زراعت کی طرف چلا جاتا ہے کوئی صنعت کی طرف نکل جاتا ہے کوئی

تدریس کی طرف جاتا ہے لیکن تدریس کی طرف لگنے کا شوق نہیں، اتنے فارغ ہونے والوں میں مشکل سے صحیح معنی میں دس پانچ تدریس کی طرف جاتے ہیں حضرت والا فرمایا کرتے تھے کہ فارغ ہونے کے بعد ابھی کمزور اور خوار حالت ہوتی ہے اپنے اساتذہ کے قریب رہ کر زیادہ سے زیادہ اپنی کتابوں کا مطالعہ ہو۔ اور جہاں جماں نقائص اور خامیاں رہ گئی ہوں ان کو پورا کرو اور تدریس میں لگو بہت کچھ علم کی روشنی حاصل ہوگی۔ ختم بخاری کے موقع پر ارشاد فرمایا کہ تمہاری طالب علمی ختم نہیں ہوئی آپ حضرات کی صحیح طالب علمی کا دوراب شروع ہو رہا ہے۔

طالب علم کی تعطیلات

اور کافی نصیحت فرماتے تھے کہ تعطیلات میں یہ وقت اپنے بزرگوں کے مشورہ سے کسی اللہ والے کی خانقاہ میں لگاؤ۔ فرمایا کرتے تھے کہ تعلیم کے لئے جس قدر مدرس ضروری ہے تقریباً ویسی ہی ضرورت تربیت کے لئے خانقاہ کی ہے اس دارالزکیہ میں جاؤ کیوں آپ اپنی تعطیلات کے وقت کو خراب کرتے ہو۔ کسی اللہ والے کے پاس جا کر اللہ اللہ کرنا سیکھو۔ اللہ کا نام لینا سیکھو۔ رضاکل کی اصلاح کراؤ۔ عام طور پر ہمارے اندر حسد پایا جاتا ہے اور عجب پایا جاتا ہے کوئی ہمارا ساتھی اچھا سکراری ہے اچھی

کتابیں نکال رہا ہے سہ ماہی، ششماہی، سالانہ میں اپنے نمبر لے آیا ہم اس کے ساتھ حسد کرنے لگتے ہیں۔ حسد تو حابط اعمال ہے۔ بہت بڑی بات ہے اس پر جلتے ہیں اور خالی جلنا نہیں بلکہ اس نعمت کا زوال چاہتے ہیں۔ یہ خیال کرتے ہیں کہ یہ ترقی انہیں کیوں ہوئی اس کی ترقی ختم ہو جائے یہی تو حسد ہے۔ توبہ! توبہ! بعض زیرِ ک اور ذین طالب علم اپنے کمالات کو اساتذہ کا فیض نہیں سمجھتے بلکہ اپنی طرف منسوب کرتے ہیں کہ میرے اندر یہ قابلیت ہے اور میرے اندر یہ قابلیت ہے اور میں فلاں فلاں کتاب میں یوں چلتا ہوں، یوں سمجھ لیتا ہوں آئندہ آنے والا سبق ایک روز پلے ہی سمجھ لیتا ہوں۔ یہ عجائب ہے، گھنڈ ہے اور خود پسندی ہے۔ کہیں ایسا نہ ہو کہ اس کی بناء پر نعمت میں زوال آجائے یا نعمت سلب ہو جائے یا جو نعمت بڑھ رہی تھی وہ گھٹ جائے۔ توبہ! توبہ!

اللَّهُمَّ إِنِّي أَعُوْذُ بِكَ مِنْ زَوَالِ نِعْمَةٍ وَ تَحْوِيلِ عَالِيَّةٍ وَ فُجَاءَةٍ وَ تَعْمِلَةٍ وَ جَمِيعِ
سَخْطِكَ ○

دیکھئے! آپ صلی اللہ علیہ وسلم نے کس طرح دعا تعلیم فرمائی کہ اس طرح پناہ مانگ لیجئے۔ کہ اے اللہ میں آپ کی پناہ چاہتا ہوں اور جو پناہ مانگتا ہے وہ زوال نعمت سے ان کی حفاظت میں آ جاتا ہے۔ کہیں ایسا نہ ہو کہ آپ اپنی دی ہوئی نعمت میں زوال ڈال دیں۔ اور مجھ سے وہ نعمت چھن

جائے۔ جو ذات عطا فرمانے پر قادر ہے وہ واپس لینے پر بھی قادر ہے۔
ذرنا چاہئے اور میں اس بات سے پناہ چاہتا ہوں کہ کہیں یہ چین و سکون اور
عافیت واپس نہ ہو جائے۔ اور کسی ناگہانی مصیبت میں گرفتار نہ ہو جاؤں۔
اور جَمِيعِ سَخْطَكَ یا اللہ میں آپ کی جیسی بھی ناراضگی ہے، جیسی بھی نخلگی
ہے، اس کے جیسے بھی عنوانات ہیں، جتنی بھی قسمیں ہیں، میں سب سے آپ کی
پناہ مانگتا ہوں۔ اپنی حفاظت میں لے لجئے۔ تو عزیزان من! حسد سے بھی
اپنے آپ کو بچائیے اور عجب سے بھی اپنے آپ کو بچائیے۔

دیکھنے خیں کے اندر بس اتنی سی بات ذہن میں آگئی تھی کہ آج تعداد
بھی ہماری زیادہ ہے اور اسلحہ بھی پورا ہے۔ بس دو دو ہاتھ کر کے جلدی
سے فارغ ہو کر واپس مدینہ طیبہ چلے جائیں گے اپنے اوپر نظر چلی گئی۔ اذ
اعْجَبَتُكُمْ كُثُرُتُكُمْ دیکھ لجئے وقتی طور پر کتنی پریشانی پیش آئی۔

حضرت مسیح الامتہ کی تحقیق لطیف

حضرت مسیح الامتہ کی تحقیق لطیف، میرے حضرت اس کو ہدایت اور
ٹکست تسلیم نہیں کرتے تھے۔ حضرت مسیح الامت فرمایا کرتے تھے کہ نہ
ٹکست احمد میں ہوئی اور وقتی ٹکست بھی نہیں ہوئی اور نہ خین میں ہوئی
اور نہ طائف میں ہوئی۔ فرمایا کرتے تھے کہ ٹکست اسے کہتے ہیں کہ فوج

چاہئے تتر بترا جائے مگر پس سالار بھی اپنی جگہ چھوڑ دے۔ تو پس سالار اعظم صلی اللہ علیہ وسلم نے طائف کے اندر حملہ ہونے کے بعد دس دن قیام فرمایا پورا عشرہ لگایا تکست کہاں ہوئی۔ یہ سوچتا غلط ہے اس کو وقتی تکست بھی نہیں کہ سکتے۔ اسی طرح حین کے اندر آپ جنے رہے ایک انج پیچھے نہیں ہے۔ اور پھر آپ نے حضرت عباس سے یہ آواز لگوائی چونکہ آپ رفیع الصوت تھے بلکہ آوازا لے تھے کہ تم لوگ رسول اللہ صلی اللہ علیہ وسلم کی بیعت کو یاد کرو۔ تم اللہ کے رسول کو چھوڑ کر کہاں جاتے ہو۔ سب کے سب بچ ہو گئے لیکن آپ نے ایک انج سر کنا گوارا نہیں کیا۔ اور اسی طرح جنگ احمد کے اندر ایک انج نہیں سر کے۔ حضرت مسیح الامت اس بات کے قائل تھے کہ نہ وقتی تکست احمد میں ہوئی نہ حین میں ہوئی اور نہ ہی طائف میں ہوئی تکست اسے کہتے ہیں کہ پس سالار اپنی جگہ چھوڑ دے اور آپ نے جگہ کو نہیں چھوڑا بلکہ طائف میں بھی دس دن تک قیام فرمایا جبکہ پنڈ لیاں لہولہاں ہو چکی تھیں اور نعلیں کے اندر خون جنم چکا تھا اس کے باوجود دس دن تک قیام فرمایا۔

تو عزیزان من! حسد اور عجب سے اپنے آپ کو بچانا چاہئے یہ خطرناک رذیلے ہیں کتنے خطرناک ہیں! اس کو علماء اور مشائخ جانتے ہیں حضرت تھانوی رحمۃ اللہ علیہ نے فرمایا عوام تو عوام خواص میں سے بھی یہ دو رذیلے بہت دیر سے نکلتے ہیں اور شیخ کو بڑی نگرانی کرنا پڑتی ہے بڑی

ترکیبیں اختیار کرنا پڑتی ہیں تاکہ ان دو رذیلوں کی جڑ نکل جائے۔

طالب علم مجاہد بھی ہے اور مہاجر بھی

اور طلب علم میں مشغولی جہاد میں مشغولی ہے۔ آپ اللہ کے راستے میں ہیں ملائکہ آپ کے لئے دعا کرتے ہیں اور آپ کی دعاوں پر آمین کہتے ہیں حضرت فرمایا کرتے تھے کہ جو طلب علم کے اندر مشغول ہے وہ جہاد فی سبیل اللہ کے اندر مشغول ہے۔ یہ طبائع مجاہدین ہیں اور فرمایا کرتے تھے کہ ایک اعتبار سے یہ مہاجرین بھی ہیں اللہ کے لئے نفس کشی کر رہے ہیں نفس کا مقابلہ کر رہے ہیں خواہشات کو پامال کر کے اللہ کا دین سیکھ رہے ہیں۔ اور گھر کے عیش و آرام کو چھوڑ کر نقل مکانی کر کے مدرسہ کے دارالاقامہ کے اندر قیام پذیر ہیں۔ یاد رکھیے! آپ دارالاقامہ میں اصحاب صفة کی سنت زندہ کر رہے ہیں حضرت فرمایا کرتے تھے کہ مدرسہ کے دارالاقامہ کے اندر رہنا یہ اصحاب صفة کی سنت ہے۔ اللہ تعالیٰ آپ کو توفیق دے کہ آپ یہاں رہتے ہوئے علم نافع کے حصول میں خوب محنت کے ساتھ باعمل رہیں۔ لیکن تدریس کا پڑھانے کا ارادہ رکھیں۔

تصوف کی حقیقت اور ضرورت

باقی تصوف کی طرف سے کوئی گھبرا نے والی بات نہیں ہے۔ یہ ہوتا نہیں ہے بلکہ بہترن مزے دار طوہ ہے۔ یہی جسمانی صفائی کو ہم میں سے کون پسند نہیں کرتا۔ جس طرح جسمانی صفائی کو ہم پسند کرتے ہیں روحانی صفائی کو بھی پسند کر لیں، سیدھی سی بات ہے کوئی بھی چوڑی بات نہیں ہے۔

رئیس الاحرار حضرت مولانا حبیب الرحمن صاحب لدھیانوی رحمۃ اللہ علیہ حضرت شیخ الحدیث مولانا محمد زکریا صاحب رحمۃ اللہ علیہ کے پاس سہارپور تشریف لائے۔ اور آکر حضرت شیخ سے سوال کیا کہ حضرت بتالیے کہ تصوف کس چیز کا نام ہے۔ حضرت شیخ نے فوراً فرمایا کہ تصوف نام ہے صحیح نیت کا۔ حضرت شیخ الامت نے فرمایا کہ تصوف۔ "انما الاعمال بالنيات" سے شروع ہوتی ہے اور "ان تعبد اللہ کانک تراه فان لم تكن تراه فانہ براک" پر پورا ہوتا ہے آسان سی بات ہے اور کوئی بات قرآن و سنت سے باہر نہیں ہے۔ آپ مشائخ دیوبند کے حالات کو دیکھئے اور بزرگوں کے سوانح حیات ضرور دیکھئے۔ تذكرة الرشید، تذكرة الحلیل، سوانح قاسمی، اشرف السوانح میں طلبہ کو مشورہ دیا کرتا ہوں کہ چھٹی کے وقت میں اپنے بزرگوں کی سوانح ضرور پڑھیں کہ ہمارے اکابرین کے کیا کیا حالات ہیں؟

حضرت شیخ کی آپ بیت کا ضرور مطالعہ کریں اس سے انشاء اللہ آپ کو اندازہ ہو گا کہ ہمارے حضرات نے علم و عمل کے میدان میں کیا کیا کام

انجام دیئے؟ کیا کیسا کام کیا ہے؟ آپ کو حیرت ہوگی اور اس سے انشاء اللہ آپ کو استقامت حاصل ہوگی۔

طالب علم کیلئے مسح الامته کا قیمتی مشورہ

زمانہ اباق میں میرے حضرت دو چیزوں کے مطالعے کا مشورہ دیا کرتے تھے اس سے کتابیں سل ہو جاتی ہیں اور علم میں ترقی ہوتی ہے۔ بہتی زیور اور مواعظ اشرفیہ فرمایا کہ جتنے بھی نکات ہیں وہ سب کے سب مواعظ میں آتے رہتے ہیں اور تعطیلات میں وقت کسی اللہ والے کی خانقاہ میں، دارالترکیہ میں لگایا جائے اور وہاں پر بزرگوں کی سوانح کا مطالعہ کیا جائے اور اللہ کا نام سیکھا جائے۔ طلبہ برادری کے سامنے یہ مختصرے میرے معروضات ہیں جو ایک مسافر کی طرف سے ہدیہ ہے امید ہے کہ آپ اس کو قبول فرمائیں گے اور مسافر کی دعا رد نہیں کی جاتی میں آپ کے لئے دعا کرتا ہوں اللہ تعالیٰ آپ کی مدد فرمائے اللہ تعالیٰ نفس امارہ کی اماریت سے بچائے شیطان کے بہکانے سے بچائے اور علوم نافعہ آپ کو عطاۓ فرمائے آپ کو مزید صاحب بنائے آپ کے علم میں اور اعمال صالح میں ترقی

۹۰-